

# తీనూర్

నేటి వాస్తవాలు...

తెలుగు దిన పత్రిక

### కేంద్ర కేబినెట్ కీలక నిర్ణయాలు

సవత్తీర్గా పీఎంపి పేరు మార్పు

రూ. 1.60 లక్షల కోట్ల విలువైన అభివృద్ధి పనులకు ఆమోదం

తెలంగాణకు రూ. 3,175 కోట్ల రహదారి నిధులు



05

ములుగు | సంపుటి : 04 | సంచిక : 221 | ఛీఫ్ ఎడిటర్ : రెడ్డి శేఖర్ | ఆదివారం | 15 ఫిబ్రవరి 2026 | పేజీలు : 08 | వెల : 5

Published from Mulugu Circulated by Warangal, Khammam, Hyderabad, Nalgonda, Mahabubnagar, Rangareddy, Medak, Karimnagar, Nizamabad, Adilabad.



## కొత్తగూడెం పీఠంపై ఎర్రజెండా

బీఆర్ఎస్ మద్దతుతో మేయర్ గా సీపీఐ కేటీఆర్ ప్రతిపాదనకు స్పందించిన కూనంనేని మేయర్ పదవి దక్కించుకునేందుకు సిద్ధం


.. వివరాలు 2లో



## మూడు పార్టీల కుట్రలను అడ్డుకుంటాం

కరీంనగర్ మేయర్ పీఠంపై బండి సంచలన వ్యాఖ్యలు ప్రజా తీర్మానం కాలరాస్తే పరిణామాలు తీవ్రం కాంగ్రెస్, బీఆర్ఎస్లపై కేంద్ర మంత్రి నిప్పులు

.. వివరాలు 2లో



# మున్సిపల్ పీఠాలకు

# ముహూర్తం ఖరారై

### ఈ నెల 16న మేయర్లు, చైర్మన్ల ఎన్నిక

తొలుత వార్డు సభ్యులు, కార్పొరేటర్ల ప్రమాణ స్వీకారం అనంతరం పరోక్ష పద్ధతిలో ఎన్నిక 36 మున్సిపాలిటీల్లో హాం కింగ్ మేకర్లుగా మారనున్న స్వతంత్రులు, ఇతర పార్టీలు

2

రాష్ట్ర వ్యాప్తంగా మున్సిపల్ ఎన్నికల ఫలితాలు వెలువడిన వేళ పాలిటికల్ హీట్ కొనసాగుతోంది. ఈ నేపథ్యంలో రాష్ట్ర ఎన్నికల సంఘం గెలిచిన అభ్యర్థుల ప్రమాణ స్వీకారం, మేయర్, మున్సిపల్ చైర్మన్ల ఎన్నికకు సంబంధించి అధికారికంగా నోటిఫికేషన్ విడుదల చేసింది.

## డిజిటల్ అరెస్ట్ పేరుతో నయా మోసం

ఖాతీ డ్రెస్.. పక్కా స్కెచ్ పోలీస్ స్టేషన్ సెటప్, యూనిఫాంతో వీడియో కాల్స్ చట్టాల్లో డిజిటల్ అరెస్ట్ అనే పదమే లేదు సీపీ సజ్జనార్ కీలక హెచ్చరికలు



హైదరాబాద్, ఫిబ్రవరి 14 (తీనూర్ న్యూస్): సైబర్ నేరగాళ్లు రోజుకో కొత్త ఎత్తుగడతో అమాయకులను బోల్తా కొట్టిస్తున్నారు. ముఖ్యంగా ఇటీవల కాలంలో 'డిజిటల్ అరెస్ట్' పేరుతో సాగుతున్న నయా మోసాలపై హైదరాబాద్ నగర పోలీస్ కమిషనర్ వి.సి. సజ్జనార్ ప్రజలను అప్రమత్తం చేశారు. శనివారం ఆయన తన ఎక్స్ ఖాతా ద్వారా ఒక వీడియోను షేర్ చేస్తూ

మగతా 2లో

## మంత్రి పదవి ఇవ్వకుంటే టార్గెట్ సీఎం కుర్చీయే

రాజగోపాల్ రెడ్డి పాలిటికల్ బాంబ్ అభివ్యాసానికి రాజగోపాల్ రెడ్డి వార్షింగ్



## కాంగ్రెస్లో అసంతృప్తి బీజేపీకి పరాభవం

### మున్సిపల్ ఫలితాలపై కేటీఆర్ రియాక్షన్

హైదరాబాద్, ఫిబ్రవరి 14 (తీనూర్ న్యూస్): మున్సిపల్ ఎన్నికల ఫలితాలపై బీఆర్ఎస్ వర్కింగ్ ప్రెసిడెంట్ కేటీఆర్ స్పందించారు. ఈ మేరకు శనివారం మీడియా చిట్ చాట్లో మాట్లాడుతూ వచ్చిన స్థానిక సంస్థల ఎన్నికలతో కాంగ్రెస్ పార్టీ అసంతృప్తిగానే ఉందని, వాళ్ళు ఆశించినన్ని స్థానాలు రాలేదన్నారు. మా పార్టీ కార్యకర్తల గట్టి



మగతా 2లో

## ఫార్ములా ఈ కేసులో కేంద్రం సంచలనం

ఐపాస్ అరవింద్ కుమార్ ప్రాసిక్యూషన్ కు గ్రీన్ సిగ్నల్ కేటీఆర్, అరవింద్ లపై చార్జిషీట్ కు రంగం సిద్ధం రేన్ నిర్వహణ కేటీఆర్ సొంత నిర్ణయమని ఐసీబీ నిర్ధారణ



## ఇది కేవలం టైలర్ మాత్రమే

- అసలు సినిమా ముందుంది
- తెలంగాణ జాగృతి అధ్యక్షురాలు కల్యాకుంట్ల కవిత
- బీఆర్ఎస్ పతనంపై విమర్శలు

హైదరాబాద్, ఫిబ్రవరి 14 (తీనూర్ న్యూస్): తెలంగాణ మున్సిపల్ ఎన్నికల ఫలితాలపై తెలంగాణ జాగృతి చీఫ్ కల్యాకుంట్ల కవిత సంచలన వ్యాఖ్యలు చేశారు. శనివారం బంజారాహిల్స్లోని జాగృతి కేంద్ర కార్యాలయంలో

మగతా 5లో

## సుప్రీంకోర్టులో యువకుడి సంచలన విజయం

సొంతంగా వాదించి మెడికల్ సీటు సాధించిన అభ్యర్థి న్యాయమూర్తులనే మెప్పించిన వాదన

పది నిమిషాల సమయం కోల్పో.. అన్యాయాన్ని ఎండగట్టిన విద్యార్థి

న్యూ ఢిల్లీ, ఫిబ్రవరి 14 (తీనూర్ న్యూస్): ఉన్నత చదువుల కోసం ప్రవేశ పరీక్షలో తనకు జరిగిన అన్యాయంపై ఓ 19 ఏళ్ల విద్యార్థి సుప్రీంకోర్టులో కేసు గెలిచి అందరినీ ఆశ్చర్యపరిచాడు. విచారణ సమయంలో సీజీఐ జస్టిస్ సూర్యకాంత్ సు పది నిమిషాల సమయం ఇవ్వాలని కోరి సొంతంగా వాదనలు వినిపించుకొని విజయం సాధించాడు. ఆ యువకుడి వాదనలతో కస్టిస్ అయిన న్యాయస్థానం నిమిషాల వ్యవధిలో అతడికి అనుకూలంగా

మగతా 5లో




## మున్సిపల్ ఎన్నికలో జనసేన బోటి

ఇద్దరు అభ్యర్థుల ఘన విజయం అభ్యర్థులకు పవన్ కల్యాణ్ కు అభినందనలు

05

# మున్సిపల్ పీఠాలకు ముహూర్తం ఖరారు

ఈ నెల 16న మేయర్లు, చైర్మన్ల ఎన్నిక తొలుత వార్డు సభ్యులు, కార్పొరేటర్ల ప్రమాణ స్వీకారం అనంతరం పరోక్ష పద్ధతిలో ఎన్నిక 36 మున్సిపాలిటీల్లో హాంగ్ కింగ్ మేకర్లుగా మారనున్న స్వతంత్రులు, ఇతర పార్టీలు



తెలంగాణ బ్యారో, ఫిబ్రవరి 14 (తీనూర్ న్యూస్): రాష్ట్ర వ్యాప్తంగా మున్సిపల్ ఎన్నికల ఫలితాలు వెలువడిన వేళ పాలిటిక్స్ హీట్ కొనసాగుతోంది. ఈ నేపథ్యంలో రాష్ట్ర ఎన్నికల సంఘం గెలిచిన అభ్యర్థుల ప్రమాణ స్వీకారం, మేయర్, మున్సిపల్ చైర్మన్ల ఎన్నికకు సంబంధించి అధికారికంగా నోటిఫికేషన్ విడుదల చేసింది. ఆ నోటిఫికేషన్లో ఈనెల 16న ఆయా మున్సిపాలిటీలు, కార్పొరేషన్లలో మధ్యాహ్నం 12.30కి ప్రత్యేక సమావేశం ప్రారంభమవుతుందని పేర్కొన్నారు. ఇదే సమావేశంలో తొలుత వార్డు సభ్యులు, కార్పొరేటర్లతో ప్రమాణ స్వీకారం మేయర్, డిప్యూటీ మేయర్లు, చైర్మన్లు, వైస్ చైర్మన్ల ఎన్నిక జరుగుతుందని నోటిఫికేషన్లో స్పష్టం చేశారు. కాగా, తాజాగా విడుదలైన మున్సిపల్ ఎన్నికల ఫలితాల్లో ఫలితాల్లో కాంగ్రెస్ పార్టీ మెజారిటీ స్థానాలను కైవసం చేసుకున్నప్పటికీ, సుమారు 36 మున్సిపాలిటీల్లో హాంగ్ ఏర్పడటంతో మేయర్, చైర్మన్ పదవుల ఎన్నిక రసవత్తరంగా మారింది.

## కేంద్ర కేబినెట్ కీలక నిర్ణయాలు

సవత్కీర్తిగా పీఎంఓ పేరు మార్పు రూ. 1.60 లక్షల కోట్ల విలువైన అభివృద్ధి పనులకు ఆమోదం తెలంగాణకు రూ. 3,175 కోట్ల రహదారి నిధులు

న్యూ ఢిల్లీ, ఫిబ్రవరి 14 (తీనూర్ న్యూస్): ప్రధాని నరేంద్ర మోదీ అధ్యక్షతన జరిగిన కేంద్ర కేబినెట్ భేటీ ముగిసింది. ఈ సమావేశంలో హోంమంత్రి అమిత్ షా, రక్షణ శాఖ మంత్రి రాజీనాథ్ సింగ్, అల్లినీ వైష్ణవ్, తదితరులు పాల్గొన్నారు. శనివారం కేబినెట్ భేటీలో పలు కీలక నిర్ణయాలు తీసుకున్నారు. ముందుగా ప్రధాన మంత్రి కార్యాలయం పేరును 'సవత్కీర్తి'గా మార్చాలని నిర్ణయించారు. దేశ రాజధాని ఢిల్లీ-అంబాలా మధ్య రెండు కొత్త రైల్వే లైన్ల నిర్మాణానికి ఆమోద ముద్ర వేశారు. అదేవిధంగా గుడబెళ్లూరు-మహబూబ్ నగర్ 4 లైన్ల హైవే నిర్మాణానికి రూ.3,175 కోట్ల నిధుల విడుదలకు గ్రీన్ సిగ్నల్ ఇచ్చారు. మొత్తంగా రూ. 1.60 లక్షల కోట్ల విలువైన ప్రాజెక్టులకు కేబినెట్ భేటీలో ఆమోదం తెలిపారు.



## డిజిటల్ అరెస్ట్ పేరుతో "నయా మోసం"

మొదటి పేజీ తరువాయి పోలీస్ వేషధారణలో వచ్చే వీడియో కాల్స్ పట్ల జాగ్రత్తగా ఉండాలని సూచించారు. పోలీస్ వేషం.. పక్కా మోసం సైబర్ నేరగాళ్లు పోలీస్ స్టేషన్ సెటప్ చేసి, పోలీసు యూనిఫాం ధరించి వీడియో కాల్స్ చేస్తున్నారని, అమాయక ప్రజలను భయభ్రాంతులకు గురిచేసి డబ్బులు దండుకుంటున్నారని సీపీ తెలిపారు. ఈ తరహా మోసాలను నివారించే 'పోలీస్ వేషం చూసి మోసపోకు వీడియో కాల్ నమ్మి మునిగిపోకు' అంటూ ప్రజలకు పిలుపునిచ్చారు. ఈ సందర్భంగా సీపీ సజ్జనార్ పలు కీలక విషయాలను స్పష్టం చేశారు. పోలీసులు ఎప్పుడూ వాట్సాప్ లేదా సైబర్ వంటి వీడియో కాల్స్ ద్వారా నిందితులను విచారించరు. విచారణ పేరుతో పోలీసులు ఎవరినీ డబ్బులు డిమాండ్ చేయరు అనలు భారత చట్టంలో డిజిటల్ అరెస్ట్ అనే పదమే లేదని, దీనికి చట్టబద్ధత లేదని ఆయన తేల్చి చెప్పారు.



అప్రమత్తతే రక్షక నగర పోలీసులు చేపట్టిన 'జాగ్రత్త హైదరాబాద్ - సురక్షిత హైదరాబాద్' కార్యక్రమంలో ప్రతి ఒక్కరూ భాగస్వాములు కావాలని సీపీ కోరారు. ఇలాంటి డెడింపు కాల్స్ వస్తే అందోళన చెందవద్దని, వెంటనే సైబర్ క్రైమ్ పోలీసులకు ఫిర్యాదు చేయాలని సూచించారు. ఈ సమాచారాన్ని కుటుంబ సభ్యులు, మిత్రులకు షేర్ చేసి వారికి కూడా అవగాహన కల్పించాలని ఆయన విజ్ఞప్తి చేశారు. కాగా, సైబర్ మోసానికి గురైతే వెంటనే 1930 నంబర్ కు కాల్ చేయాలని పోలీసులు సూచిస్తున్నారు.

# మంత్రి పదవి ఇవ్వకుంటే "టార్గెట్ సీఎం కుల్చీయే"

తెలంగాణ బ్యారో, ఫిబ్రవరి 14 (తీనూర్ న్యూస్): తెలంగాణలో మున్సిపల్ ఎన్నికల ఫలితాలు వెలువడిన వేళ అధికార కాంగ్రెస్ పార్టీలో అంతర్గత విభేదాలు మరోసారి బహిర్గతమయ్యాయి. యాదాద్రి భువనగిరి జిల్లా చౌటుప్పల్ మున్సిపాలిటీలో కాంగ్రెస్ ఘనవిజయం సాధించిన సందర్భంగా శనివారం నిర్వహించిన విజయోత్సవ ర్యాలీలో మునుగోడు ఎమ్మెల్యే కోమటిరెడ్డి రాజగోపాల్ రెడ్డి అత్యంత కీలక వ్యాఖ్యలు చేశారు. తనకు రావాల్సిన మంత్రి పదవిపై అధిష్టానానికి అభిమేటం జారీ చేస్తూనే, ఏకంగా ముఖ్యమంత్రి పదవిపై తన ఆకాంక్షను వెల్లడించారు.



ముర్రాదగా ఇప్పుడి.. లేదంటే లాక్కుంటా చౌటుప్పల్ ర్యాలీలో కార్యకర్తలను ఉద్దేశించి ప్రసంగించిన రాజగోపాల్ రెడ్డి, మంత్రి పదవి తన హక్కు అన్నట్లుగా మాట్లాడారు. "ఇచ్చిన మాట ప్రకారం నాకు ముర్రాదగా మంత్రి పదవి ఇవ్వాలి, లేదంటే నేనే లాక్కుంటా. నేను దేనికీ భయపడే వ్యక్తిని

ముఖ్యమంత్రి కుర్చీయేసిన రాజగోపాల్ రెడ్డి స్పష్టం చేశారు. "బైమ్ వస్తే నేరుగా ముఖ్యమంత్రినే అవుతా. ఆ రోజున మీరు మునుగోడు నియోజకవర్గాన్ని చూసుకోండి, నేను మొత్తం తెలంగాణ రాష్ట్రాన్ని చూసుకుంటాను," అని ఆయన అనడంతో కాంగ్రెస్ శ్రేణులు కేరింతలతో మధత పలికారు. రాజకీయాల్లో హాట్ టాపిక్ ముఖ్యమంత్రి రేవంత్ రెడ్డి నాయకత్వానికి సవాలు విసిరేలా ఉన్న రాజగోపాల్ రెడ్డి వ్యాఖ్యలు ఇప్పుడు రాష్ట్ర రాజకీయాల్లో ముఖ్యంగా కాంగ్రెస్ పార్టీలో తీవ్ర చర్చకు దారితీశాయి. గతంలోనూ ఎలుమార్లు కేబినెట్ పదవిపై అనూహం వ్యక్తం చేసిన ఆయన, ఇప్పుడు ఏకంగా సీఎం పదవి గురించి మాట్లాడటం అధిష్టానం వద్ద ఏ విధమైన చర్చకు దారితీస్తుందో అన్నది ఉత్పంథంగా మారింది. మున్సిపల్ ఎన్నికల్లో పార్టీ గెలిచిన ఆనందంలో ఉండాల్సిన సమయంలో, సొంత పార్టీ ఎమ్మెల్యేనే ఇలాంటి వ్యాఖ్యలు చేయడం రాజకీయ వర్గాలను ఆశ్చర్యానికి గురిచేస్తోంది.

కారు," అని ఆయన వ్యాఖ్యానించారు. ఇప్పటికే మంత్రిపదవి విస్తరణలో తనకు అవకాశం దక్కకపోవడంపై ఆయన తీవ్ర అసంతృప్తితో ఉన్నట్లు ఈ మాటల ద్వారా స్పష్టమవుతోంది. మునుగోడును మీరు చూడండి.. రాష్ట్రాన్ని నేను చూస్తా మంత్రి పదవిని దాటి తన తదుపరి లక్ష్యం

## కొత్తగూడెం పీఠంపై 'ఎర్రజెండా'

కొత్తగూడెం, ఫిబ్రవరి 14 (తీనూర్ న్యూస్): కొత్తగూడెం కార్పొరేషన్లో హాంగ్ వచ్చిన నేపథ్యంలో పాలకవర్గం ఏర్పాటులో సీపీఐకి మద్దతిస్తామని బీఆర్ఎస్ వర్కింగ్ ప్రెసిడెంట్ కేటీఆర్ చేసిన ప్రతిపాదనపై సీపీఐ రాష్ట్ర కార్యదర్శి కూననేని సాంబశివరావు సానుకూలంగా స్పందించారు. కేటీఆర్ ప్రతిపాదన మేరకు కొత్తగూడెం మేయర్ పదవి కైవసం చేసుకుంటామని ప్రకటించారు. కొత్తగూడెం కార్పొరేషన్ ఎన్నికల్లో కాంగ్రెస్ 22, సీపీఐ 22, బీఆర్ఎస్ 8, ఇతరులు 6, బీజేపీ 1, సీపీఎం 1 సీట్లు రావడంతో హాంగ్ ఏర్పడింది. ఈ నేపథ్యంలో సీపీఐ ఒప్పుకుంటే తమ మద్దతుతో మేయర్ పదవి ఇస్తామని కేటీఆర్ ఆఫర్ ఇచ్చారు. కాంగ్రెస్, బీజేపీని నిరోధించాల్సిన అవసరం ఉన్నదని.. ఇందుకోసం కలిసిరావాలని కోరారు. ఈ నేపథ్యంలోనే సీపీఐ కొత్తగూడెం కార్పొరేషన్ను తీసుకోదలస్తే మేము మద్దతిస్తాం అని కేటీఆర్ ప్రకటించారు. దీనిపై కూననేనితో కేటీఆర్ ఫోన్ చేసి చర్చించారు. ఈ నేపథ్యంలోనే కేటీఆర్ ప్రతిపాదన మేరకు బీఆర్ఎస్ పార్టీతో కలిసి మేయర్ పదవి దక్కించుకుంటామని సీపీఐ నాయకుడు కూననేని సాంబశివరావు ప్రకటించారు.

## మూడు పార్టీల కుట్రలను అడ్డుకుంటాం

హైదరాబాద్, ఫిబ్రవరి 14 (తీనూర్ న్యూస్): తెలంగాణ రాష్ట్ర రాజకీయాల్లో మేయర్ ఎన్నికల వ్యవహారం మరింత హీట్ పుట్టిస్తున్న సమయంలో బీజేపీ ఎంపీ, కేంద్ర మంత్రి బండి సంజయ్ సంచలన వ్యాఖ్యలు చేశారు. మూడు ప్రధాన పార్టీలు కుట్రలు చేసి కరీంనగర్లో బీజేపీకి మేయర్ పదవి రాకుండా కుట్రలు చేస్తున్నాయని ద్వేషమెత్తారు. బీజేపీ రాష్ట్ర కార్యాలయం నుంచి మీడియాతో మాట్లాడిన బండి సంజయ్ ప్రజా తీర్పును కాలరాసి ఏమైనా కుట్రలు చేస్తే ఆ తర్వాత పరిణామాలు తీవ్రంగా ఉంటాయని హెచ్చరించారు. ఈ క్రమంలోనే కాంగ్రెస్, బీఆర్ఎస్లను ఉద్దేశించి కీలక వ్యాఖ్యలు చేశారు. కుట్రలు చేస్తే కరీంనగర్ నుంచి యుద్ధం. కాంగ్రెస్, బీఆర్ఎస్ చిల్లర రాజకీయాలు చేస్తున్నాయి. కాంగ్రెస్, బీఆర్ఎస్ కరీంనగర్ మేయర్ ఎలా దక్కించుకుంటాయి?, బీజేపీకి మేయర్ పదవి రాకుండా మూడు పార్టీలు కుట్రలు పాల్పడుతున్నాయి. కరీంనగర్ వేదికగా మూడు పార్టీల బంధారం బయటపడుతోంది. బీఆర్ఎస్ తో పాటు పెట్టుకోవాల్సిన అవసరం లేదు, ప్రజాతీర్పును కాలరాస్తే కాంగ్రెస్, బీఆర్ఎస్లను తిరగనివ్వను అని తీవ్రంగా హెచ్చరించారు.

## కాంగ్రెస్లో అసంతృప్తి "బీజేపీకి పరాభవం"

మొదటి పేజీ తరువాయి పోరాటం వలన, అద్భుతంగా పోరాటం చేశారని చెప్పుకొచ్చారు. ఓవరాల్లోగా 30 మున్సిపాలిటీల పైగా వస్తాయి అనుకున్నామని అన్నారు. కానీ వచ్చిన 17 మున్సిపాలిటీలతో పాటు హాంగ్ ఏర్పడిన మున్సిపాలిటీల్లో కూడా మాకు విజయావకాశాలు ఉన్నాయని తెలిపారు. బీజేపీ ఎందుకు వాళ్ళ పర్ఫార్మెన్స్ బాగుంది అని చెప్పుకుంటుంటే అర్థం కావడం లేదన్నారు. వారికి గతంలో కంటే తక్కువ ఓట్లు, వార్డులు వచ్చాయన్నారు. బీజేపీ జాతీయ అధ్యక్షుడిని తెచ్చి ప్రచారం చేసింది హడావిడి చేసింది. కానీ ఫలితాలు మాత్రం ఏ విధంగా వచ్చాయో అందరూ చూస్తున్నారని అని విమర్శించారు. ఒక ముఖ్యమంత్రి, జాతీయ అధ్యక్షుడు వచ్చినా ఒక్క మున్సిపాలిటీ కూడా బీజేపీ గెలవలేకపోయిందని అన్నారు. పార్టీ అధినేతలు తిరిగితే ప్రయోజనం ఉండదు

స్థానిక సంస్థల ఎన్నికల్లో పార్టీ అధినేతలు తిరిగితే పెద్ద ప్రయోజనం ఉందని తెలిపారు. స్థానిక సంస్థల ఎన్నికల్లో లోకల్ అంశాలు, ప్రభుత్వ అధికారంలో ఉన్నవాళ్ళకి సాధారణంగా అనుకూలంగా ఉంటాయని తెలిపారు. స్థానిక సంస్థల ఎన్నికల్లో కూడా విపరీతంగా డబ్బు ప్రభావం పెరిగిపోయిందని, కాంగ్రెస్ విస్తలవిడిగా ఖర్చు చేసిందని ఆరోపించారు. ఫలితాలు గొప్పగా రాని జిల్లాల్లోనూ పార్టీ శ్రేణులు అద్భుతమైన పోరాటం చేశారున్నారు. స్థానిక సంస్థల ఎన్నికల్లో మా పార్టీ సంతృప్తికరమైన పోరాటం చేసిందని తెలిపారు. పంచాయతీ ఎన్నికలైనా, మున్సిపల్ ఎన్నికలైనా గట్టిగా కొట్లాడారు గతంలో పార్లమెంట్ ఎన్నికల తర్వాత అడ్డగోలుగా మాట్లాడిన వాళ్ళందరికీ ఈ ఎన్నికలే సమాధానం అని అన్నారు.

## మరోసారి ఫార్ములా ఈ రేస్

ఎక్స్ అఫీషియో సభ్యులకు సంబంధించిన నిబంధనల విషయంలో ప్రభుత్వానికి కూడా స్పష్టత లేదని కేటీఆర్ అన్నారు. నిస్పటి దాకా కలెక్టర్ల ఒక మాట, చీఫ్ సెక్రటరీ ఒక మాట చెప్పాల్సింది, ప్రస్తుతం ఉన్న నిబంధనల పైన ఎవరికీ స్పష్టత లేదని ఆరోపించారు. మరోసారి ఫార్ములా ఈ రేస్ అనే అంశాన్ని ప్రభుత్వం తెర మీదికి తీసుకొస్తున్నదని తెలిపారు. ఇప్పటికే నాలుగు సార్లు పిలిచి వాళ్ళు చేసింది ఏమీ లేదన్నారు. కేవలం మరోసారి తమాషా కోసమే పిలవబోతున్నారన్న సమాచారం ఉందన్నారు. ఎన్ని సార్లు పిలిచినా పోతాము, ఉన్న నత్యం స్పష్టంగా చెబితామన్నారు. ఎన్ని సార్లు పిలిచినా, ఎన్ని సార్లు విచారణ చేసినా మాకేమీ ఇబ్బంది లేదని, చివరికి జైలులో పెట్టినా భయపడేది లేదు అని ధీమా వ్యక్తం చేశారు. ఆ కేసులో ఎలాంటి పన లేదనే విషయాన్ని పోలీస్ అధికారులు, ఏసీబీ అధికారులు ముఖ్యమంత్రికి ఇప్పటికే పలుమార్లు చెప్పినట్లు వెల్లడించారు. ప్రతిపక్షంలో ఉన్నప్పుడు కాంగ్రెస్ ఎన్ని గెలిచింది? అప్పుడు కేవలం కాంగ్రెస్ నాలుగు మాత్రమే గెలిచిందని, కాంగ్రెస్ పార్టీ ప్రతిపక్షంలో ఉన్నప్పుడు స్థానిక సంస్థల ఎన్నికల్లో ఎన్ని గెలిచింది? అని ప్రశ్నించారు. రేవంత్ రెడ్డి మలాజిరి ఎంపీగా, కాంగ్రెస్ వర్కింగ్ ప్రెసిడెంట్ గా ఉన్నప్పుడు జీహెచ్ఎంసీ లో ఎన్ని గెలిచాడు? ఇప్పుడు మేము ఎన్ని గెలిచాము? ప్రజలకు ఇవన్నీ చూస్తూనే ఉన్నారని అని కేటీఆర్ కీలక వ్యాఖ్యలు చేశారు.

## ఫార్ములా ఈ కేసులో కేంద్రం సంచలనం



హైదరాబాద్, ఫిబ్రవరి 14 (తీనూర్ న్యూస్): ఫార్ములా-ఈ కార్ రేస్ కేసులో కీలక పరిణామం చోటుచేసుకుంది. ఐఎస్ అరవింద్ కుమార్ ప్రాసిక్యూషన్ కు కేంద్రం అనుమతి ఇచ్చింది. ఇప్పటికే బీఆర్ఎస్ నేత కేటీఆర్ ప్రాసిక్యూషన్ కు సైతం గవర్నర్ నుంచి అనుమతి లభించింది. రాజకీయ నాయకులు, అధికారుల ప్రాసిక్యూషన్ కు అనుమతితో ఏసీబీ అధికారులు ఛార్జీషీట్ దాఖలుకు సిద్ధమవుతున్నారు. ఫార్ములా-ఈ కార్ రేస్ కేసుకు సంబంధించి ఏసీబీ అధికారులు ఇప్పటికే తుది నివేదికను సైతం సిద్ధం చేశారు. ఈ నివేదికలో కీలక అంశాలను ప్రస్తావించారు. ఏ1 మాజీ మంత్రి కేటీఆర్, ఏ2 ఐఎస్ అధికారి అరవింద్, ఏ3 బీఎల్ఎస్ రెడ్డి, ఏ4, ఏ5లుగా ఫెస్ ప్రతినిధులను తుది నివేదికలో ప్రస్తావించారు. ఫార్ములా-ఈ కార్ రేస్ నిర్వహించాలన్నది కేటీఆర్ సొంత నిర్ణయమని స్పష్టం చేశారు. తెలంగాణ ప్రభుత్వ అనుమతులు లేకుండానే రేస్ నిర్వహించడంతో క్విడ్ ప్రో కో జరిగిందని వివరించారు. బీఆర్ఎస్ కు రూ.44 కోట్ల ఎలక్ట్రోనల్ బాండ్లు అందాయని తుది నివేదికలో పేర్కొన్నారు. ట్రాప్పాల్ అగ్రిమెంట్ కు ముందే బీఆర్ఎస్ కి ఈ-బాండ్లు చెల్లించారని తెలిపారు.

### వెన్నం రాఘవేంద్ర రెడ్డికి నివాళులు



మహాబాబాద్ జిల్లా, ఫిబ్రవరి 14 (తీవ్రార్ న్యూస్): మాజీ TPCC రాష్ట్ర కార్యదర్శి వెన్నం శ్రీకాంత్ రెడ్డి -బిగి టీవీ న్యూస్ ఛానల్ చైర్మన్ వెన్నం విజయ కాంత్ రెడ్డి తండ్రి వెన్నం రాఘవేంద్ర రెడ్డి మృతికి RTA కమిషన్ సభ్యులు పీవీ శ్రీనివాస్, అయోధ్యరెడ్డిలు సంతాపం వ్యక్తం చేశారు. శనివారం 4 వ రోజు కావడంతో రెడ్డాల గ్రామంలో రాఘవేంద్ర రెడ్డి చిత్ర పటానికి పూల మాలలు వేసి నివాళులర్పించి, వారి ఆత్మకు శాంతి చేకూర్చాలని భగవంతుణ్ణి ప్రార్థిస్తున్నామన్నారు. బిగి టీవీ చైర్మన్ విజయ వెన్నంకు, శ్రీకాంత్ రెడ్డి ల వారి కుటుంబ సభ్యులకు సానుభూతి వ్యక్తం చేశారు.

### గెలిచిన కౌన్సిలర్ అభ్యర్థులందరికీ శుభాకాంక్షలు

బీసీ అభ్యర్థులకే చైర్మన్ పదవి ఇవ్వాలి అఖిలపక్ష ఐక్యవేదిక వనపర్తి జిల్లా



వనపర్తి జిల్లా, ఫిబ్రవరి 14 (తీవ్రార్ న్యూస్): అధ్యక్షుడు డాక్టర్ సతీష్ యాదవ్ మాట్లాడుతూ వనపర్తి పట్టణంలో మేజర్ గ్రామపంచాయతీ, మున్సిపాలిటీ ఏర్పడిన నాటి నుండి బీసీలకు మున్సిపల్ చైర్మన్ పదవి ఇవ్వడం అసాధ్యమైతే గా వస్తుందని, అలాకాదని అగ్రవర్గాలకు అమ్ముడుపోయి వారికి ఇస్తే వనపర్తి బీసీలంతా ఏకమవుతారని హెచ్చరించిన అఖిలపక్ష ఐక్యవేదిక, బీసీ సంఘాల వేదిక, ఈరోజు మున్సిపాలిటీ ఎన్నికల ఫలితాలు వచ్చిన వెంటనే గెలిచిన వారందరికీ శుభాకాంక్షలు తెలుపుతూ, మాట్లాడుతున్న అధ్యక్షుడు డా. సతీష్ యాదవ్. వనపర్తిలో మేజర్ గ్రామం పంచాయతీ లో డాక్టర్ బాలకృష్ణయ్య తర్వాత మున్సిపాలిటీ ఏర్పడు తరువాత లక్ష్యంగా గారితో మొదలు మొన్నటి గట్టు యాదవ్, మహా వరకు బీసీలకే మున్సిపల్ చైర్మన్ ఇవ్వడం అసాధ్యమైతే గా మారినదనీ, ఇప్పుడు వచ్చి దబ్బలు రాజకీయంతో అగ్రవర్గాలకు ఇస్తే బీసీ సంఘాలు వనపర్తి బీసీలు ఊరుకోరని ఏట్టి పరిస్థితిలో బీ.సీ లకే చైర్మన్ పదవి ఇవ్వాలని డా"సతీష్ యాదవ్ ఆయా అధిష్టానాలకు అభిమేళి ఇవ్వడం జరుగుతుందనీ తెలిపారు. ఎందుకంటే గతంలో జనరల్ వచ్చినప్పుడు లోకనాథ్ రెడ్డి నీ కాదని లక్ష్యంగా ఇవ్వడం జరిగిందని నాలాగే కంటిన్యూ చేయాలని విజ్ఞప్తి చేస్తున్నామని, ఒకవేళ బీసీలకు ఇవ్వకపోతే వనపర్తిలో ధర్మాలు, బంధులకు పిలుపునివ్వడం జరుగుతుందని ఎట్టి పరిస్థితుల్లో బిసి కౌన్సిలర్లు అందరూ ఏకతాటిపై ఉండి బీ.సీ లకే చైర్మన్ ఇచ్చే విధంగా కృషి చేయాలని పిలుపునిచ్చారు. ఈ కార్యక్రమంలో వెంకటేశ్వర్లు, రామస్వామి, శివకుమార్, రమేష్, బాలరాజు తదితరులు పాల్గొన్నారు

### ఆర్థిక సాయం చేసిన కాంగ్రెస్ పార్టీ నాయకులు



ములుగు, ఫిబ్రవరి 14 (తీవ్రార్ న్యూస్): ములుగు మండలం కాసిందేవిపేట గ్రామానికి చెందిన ఏడునూరి సమృద్ధి ఇటీవలే ఆరోగ్యం బాగా లేక చనిపోగా ఈ రోజు వారి నివాసంలో వారి కుటుంబాన్ని పరామర్శించి ఆర్థిక సాయం చేసిన కాంగ్రెస్ పార్టీ నాయకులు వారి కుటుంబానికి కాంగ్రెస్ పార్టీ మంత్రి సీతమ్మ జిల్లా కాంగ్రెస్ పార్టీ అధ్యక్షుడు ఘోషాకల అశోక్ ఎల్లప్పుడూ అందగా ఉంటారని ధైర్యం చెప్పి ప్రగాఢ సానుభూతి తెలిపారు. ఈ కార్యక్రమంలో ములుగు మండల కాంగ్రెస్ పార్టీ అధ్యక్షుడు ఎండ్ చాంద్ పాషా, PACS వైస్ చైర్మన్ మర్రి రాజు యాదవ్, గ్రామ కమిటీ అధ్యక్షుడు ఎన్నింగ్ల ప్రదీప్, వర్సింగ్ ప్రెసిడెంట్ కట్ల సతీష్,బిలుముల్లు, పూర్ణచందర్, పెద్దలు, శివాజీ,గ్రామ నాయకులు తదితరులు పాల్గొన్నారు.

# ప్రేరణతో.. ప్రోత్సాహం



### విద్యార్థులు 100 శాతం ఉత్తీర్ణులు కావాలి విద్యార్థులు లక్ష్యాలను నిర్ధారించుకొని కష్టపడి చదవాలి విద్యతో పాటు ఆరోగ్యము ముఖ్యమే. జిల్లా కలెక్టర్ రిజ్యూన్ భాషా షేక్

జనగామ జిల్లా, ఫిబ్రవరి 14 (తీవ్రార్ న్యూస్): పదవ తరగతి పబ్లిక్ పరీక్షల్లో నూటికి నూరు శాతం ఉత్తీర్ణత సాధించి జిల్లా ప్రథమ స్థానం సాధించుటకు విద్యార్థులు మరింత శ్రమించి చదవాలని జిల్లా కలెక్టర్ రిజ్యూన్ భాషా షేక్ తెలిపారు. శనివారం దేవరవల్లి లోని తిరుమల గార్డెన్, మండలంలోని 11 పాఠశాలలకు చెందిన మార్చి- 2026 నాజు పబ్లిక్ పరీక్షలకు హాజరవుతున్న విద్యార్థుల కోసం విద్యాశాఖ అధ్యక్షులతో ఏర్పాటుచేసిన ప్రేరణ కార్యక్రమం లో జిల్లా కలెక్టర్ ముఖ్యఅతిథిగా పాల్గొన్నారు. ఈ సందర్భంగా కలెక్టర్ మాట్లాడుతూ విద్యార్థులు విజయోన్ము పుస్తకాలను పూర్తిగా చదివి అర్థం చేసుకోవాలని తద్వారా ప్రతి ఒక్కరు ఉత్తీర్ణత పొందుటకు వీలు కలుగుతుందని సూచించారు. అలాగే గత ఐదు సంవత్సరాల క్రితం 10వ తరగతి ప్రశ్నాపత్రాలను క్షుణ్ణంగా చదివి జవాబులను చదువుతో పాటు వ్రాయడం ద్వారా ఉత్తమ ఫలితాలు సాధించుటకు దోహదపడుతుందని ఆయన తెలిపారు. విద్యార్థులు ఉత్తమ ఫలితాలు సాధించాలంటే కష్టంగా కాకుండా

ఇష్టంగా చదివి ఉత్తమ ఫలితాలు సాధించాలని జిల్లా కలెక్టర్ రిజ్యూన్ భాషా షేక్ సూచించారు. విద్యార్థులు లక్ష్యాలు నిర్ధారించుకొని పక్కా ప్రణాళికల ను ఎంచుకొని కష్టంగా కాకుండా ఇష్టంగా చదివి, దృఢసంకల్పంతో అనుకున్న లక్ష్యాలను సాధించాలని తెలిపారు. కృషి, పట్టుదల క్రమశిక్షణ ఉంటే సాధించలేనిది ఏదీ లేదని అన్నారు. విద్యార్థులకు 10వ తరగతి పరీక్షలు అత్యంత కీలకమని, వార్షిక పరీక్షలు బాగా రాసి మంచి ర్యాంకుతో ఉత్తీర్ణత సాధించి బంగారు భవిష్యత్తుకు పునాదులు వేసుకోవాలని తెలిపారు. విద్యార్థులు జటిలమైన సబ్జెక్టులకు అధిక ప్రాధాన్యత ఇచ్చి ప్రత్యేక దృష్టి పెట్టి, అర్థం చేసుకునే ప్రయత్నం చేయాలని ఆయన సూచించారు. పరీక్షలు అంటే భయం లేకుండా నమ్మకంగా ఉండాలని, చదువుతోపాటు ఆరోగ్యం కూడా ముఖ్యమేనని అందుకు నాణ్యమైన పౌష్టిక ఆహారం తో పాటు సరిపడా నిద్ర కూడా పోవాలని తెలిపారు. గత సంవత్సరం జిల్లాలో టాప్ మార్కులతో నిలిచిన టాపర్ లను ప్రేరణగా తీసుకొని ప్రతి ఒక్కరు ఉత్తమ మార్కులు సాధించాలని దృఢ సంకల్పంతో నిరంతరం కృషి చేయాలని సూచించారు. అలాగే గత సంవత్సరము దేవరవల్లి మండలంలో 546 ఉత్తమ మార్కులతో నిలిచారని, ఈసారి అంతకంటే ఎక్కువ మార్కులు సాధించాలన్నారు. వార్షిక పరీక్షలు తక్కువ సమయం ఉన్నందున, సమయాన్ని వృధా చేసుకోకుండా, పూర్తి సమయాన్ని చదువుకు కేటాయించాలని తెలిపారు. అలాగే ప్రతి రోజు చదవడంలో పాటు రాయడం చేయాలని, గత

వార్షిక ప్రశ్న పత్రాలు మోడల్ పేపర్లను చదవడం వల్ల సానుకూల దృక్పథం ఏర్పడుతుందని అన్నారు, గణితం వంటి క్లిష్టమైన అభ్యాసాల వల్ల ప్రత్యేక దృష్టిపెట్టి, సబ్జెక్టు పై పట్టు సాధించి, పదే పదే రాయడం చదవడం చేయాలని తెలిపారు. ముఖ్యంగా చేతి వ్రాత సృష్టంగా ఉండేవిదంగా చూసుకోవాలన్నారు. ప్రతి విద్యార్థి ధైర్యంగా, ఆత్మవిశ్వాసంతో విజయం సాధిస్తానని బలంగా ఉండాలని అన్నారు. విద్యార్థులు అనుకున్న లక్ష్యాలను సాధించి, ఉన్నత శిఖరాలను అధిరోహించాలని కలెక్టర్ ఆకాంక్షించారు. మండలంలో 10వ తరగతి విద్యార్థులను ఒక్కొక్కరిగా వారు ఎంచుకున్న లక్ష్యాలను, ఎన్ని మార్కులు సాధిస్తారు, వారు ఏమి కావాలి అనుకుంటున్నారని అడిగి తెలుసుకున్నారు, ఈ సందర్భంగా విద్యార్థులకు పలు సూచనలు, సలహాలు ఆయన అందించారు. విద్యార్థులు 10వ తరగతి పబ్లిక్ పరీక్షలకు తప్పక హాజరుకావాలని తెలిపారు, వివిధ కారణాలతో గైర్జూరు కావద్దని, ఆలా ఎటువంటి సంవత్సరకాలం వృధా అవుతుందని విద్యార్థులకు ఉద్ఘోషించారు. సబ్జెక్టులలో డల్ గా ఉన్న విద్యార్థులను గ్రహించి వారికి ప్రత్యేక తరగతులను ఏర్పాటు చేసి వారికి మెరుకువలు అందించాలని ఉపాధ్యాయులకు ఆకాంక్షించారు. ఈ కార్యక్రమంలో ఎ.యం.ఓ. శ్రీనివాస్, ఎం ఈ.ఓ జి కళావతి, మోటివేషన్ స్పీకర్ డా. ఏ. బ్రహ్మ రెడ్డి, హైకోర్టు అడ్వకేట్ ఈటూరు శ్రీనివాస్ రావు, సర్పంచులు కృష్ణమూర్తి, రవి, హెచ్ఎంలు, ఉపాధ్యాయులు, విద్యార్థులు, తదితరులు పాల్గొన్నారు.

### సహస్ర రెడ్డిని ఘనంగా సన్మానించిన సర్పంచ్ కిషోర్ శివరాం నాయక్

భద్రాద్రి కొత్తగూడెం జిల్లా, ఫిబ్రవరి 14 (తీవ్రార్ న్యూస్): ఈ నెలలో ముంబైలో జరిగిన వరల్డ్ రెన్ షూ ఖాన్ కరాటే ఫెడరేషన్ అధ్యక్షులలో నేషనల్ లెవెల్ కరాటే పోటీల్లో భద్రాద్రి కొత్తగూడెం జిల్లా, బూర్గంపాడు మండలం, సారపాక గ్రామానికి చెందిన పగడాల మధు-సూదన్ రెడ్డి, శ్రీమాణి దంపతుల కూతురు సహస్ర రెడ్డి నిల్వర్ మెడల్ సాధించి ద్వితీయ స్థానంలో నిలిచినందున 14వ వార్షి మెంబర్ కోమరం సావిత్రి అధ్యక్షులలో సన్మాన కార్యక్రమం ఏర్పాటు చేయడమైనది. ఈ కార్యక్రమానికి ముఖ్య అతిథులుగా సారపాక మేజర్ గ్రామపంచాయతీ సర్పంచ్ గుగ్గోత్ కిషోర్ శివరాం నాయక్ మరియు ఉప సర్పంచ్ కన్నె దారి రమేష్ లు హాజరైనారు. ఈ సందర్భంగా జరిగిన సభలో సర్పంచ్ గుగ్గోత్ కిషోర్ శివరాం నాయక్ మాట్లాడుతూ తెలంగాణ రాష్ట్రంలో వివిధ రంగాలలో రాణిస్తున్న అన్ని వర్గాల వారిని కాంగ్రెస్ ప్రభుత్వం ప్రోత్సహించడం జరుగుతుందని అన్నారు. అందులో భాగంగా సీఎం కవ్ క్రీడలు కూడా ఈ కాలంలో రాష్ట్రవ్యాప్తంగా వివిధ విభాగాలలో నిర్వహిస్తూ ప్రతిభ ఆదారంగా గుర్తించి తగిన ప్రోత్సాహం అందించడం జరుగుతుందని తెలిపారు. గత పాలకుల నిర్లక్ష్య కారణంగా సారపాక ప్రాంత క్రీడాకారులు తీవ్రంగా నష్టపోయారని ఆరోపించారు. తమ పాలకవర్గం ఏర్పడ్డ తర్వాత ప్రభుత్వం తరఫున అందించాల్సిన సంక్షేమ పథకాలతో పాటు ప్రతి విభాగంలో తమ తోడ్పాటు ఉంటుందని అన్నారు. రాజ్ యే కాలంలో సారపాక ప్రాంతంలో క్రీడా మైదానాన్ని ఏర్పాటు చేయించి ప్రతి ఒక్కరికీ ఉన్నత శిఖరాలకు చేరే విధంగా ప్రోత్సహించునున్నట్లు తెలిపారు. గతంలో ఉన్న పాలకవర్గం ప్రజలకు, క్రీడాకారులకు దూరంగా ఉండి వ్యక్తిగత స్వార్థంగా ఎదుగుదలను చూసుకున్నారో తప్ప సారపాక ప్రజల కోసం కానీ, వివిధ రంగాల వర్గాలకు చేసింది ఏమీ లేదని ఆవేదన వ్యక్తం




చేశారు. సారపాక ప్రాంతం దినదిన అభివృద్ధి చెందాలంటే ప్రతి ఒక్కరి పాత్ర ఉండే విధంగా ప్రయత్నిస్తున్నానని అన్నారు. తక్కువ సమయంలోనే అన్ని వర్గాల లోకి, అన్ని రంగాల లోకి తమ పాలకవర్గం సమస్యలతో దూసుకు వెళ్తుందని అన్నారు. పగడాల సహస్ర రెడ్డి సారపాక ప్రాంత ప్రజానికానికి స్ఫూర్తి దాయకంగా నిలుస్తున్నందుకు అభినందించారు ఉప సర్పంచ్ కన్నెదారి రమేష్ మాట్లాడుతూ చిన్న వయస్సులోనే తన ప్రతిభను కనబరుస్తూ ఎందరుకో ఆదర్శంగా నిలుస్తున్నందుకు మనస్ఫూర్తిగా అభినందిస్తున్నానని అన్నారు వారి కోసం నా వంతుగా సహాయ సహకారాలు ఎల్లప్పుడూ ఉంటాయని మరియు తన పాలకవర్గ

సభ్యులతో కూడా కలిసి ప్రోత్సాహ బహుమతులు అందించనున్నట్లు తెలిపారు. అనంతరం పగడాల సహస్ర రెడ్డి తల్లిదండ్రులయిన పగడాల మధుసూదన్ రెడ్డి, శ్రీమాణి ,నాయనమ్మ దేవేంద్రమ్మ మరియు కరాటి మాస్టర్ కిరణ్ ను ఘనంగా సన్మానించారు.ఎఈ కార్యక్రమానికి అధిక సంఖ్యలో ప్రజలు హాజరై ప్రసశించారు. ఈ కార్యక్రమంలో సారపాక పట్టణ ప్రముఖులు శేరిరెడ్డి , మాజీ ఎంపీటీసీ బాలి శ్రీహరి, 15వ వార్షి నెంబర్ కళ్యాణి, సారపాక ప్రజలు మల్లేష్ రెడ్డి,బొడ్డు నాగరాజు, శేఖర్, సాయి, ఏంపల్లి వెంకటరెడ్డి, సోనా, జగరపల వీరమ్మ, జ్యోతి, శాంత, సునీత, అరుణ, చందు, సీతా ధనలక్ష్మి, శశిరేఖ, తదితరులు పాల్గొన్నారు

### నియమాలకనుగుణంగా చైర్ పర్సన్, వైస్ చైర్ పర్సన్ ఎన్నిక నిర్వహణ

జిల్లా ఎన్నికల అధికారి, కలెక్టర్ రిజ్యూన్ బాషా షేక్

జనగాం జిల్లా, ఫిబ్రవరి 14 (తీవ్రార్ న్యూస్): జనగాం, స్టేషన్ ఘనపూర్ మున్సిపాలిటీల చైర్పర్సన్ / వైస్ చైర్పర్సన్ పోస్ట్ ఎన్నికలను ఈ నెల 16.02.2026న సజావుగా, పారదర్శకంగా నిర్వహించేందుకు జిల్లా కలెక్టర్ రిజ్యూన్ బాషా షేక్ అధికారులతో గూగుల్ మీటింగ్ ద్వారా సమీక్ష సమావేశం నిర్వహించారు. తెలంగాణ మున్సిపాలిటీస్ యాక్ట్, 2019, 16.01.2020 నాటి ఎన్నికల నిర్వహణ నియమాల ప్రకారం చట్టబద్ధ విధానాలను కచ్చితంగా పాటించాలని కలెక్టర్ స్పష్టం చేశారు. ఈ గూగుల్ మీటింగ్ లో జిల్లా కలెక్టర్ రిజ్యూన్ బాషా షేక్ అధికారులకు సూచనలు చేసా. ప్రత్యేక సమావేశం ఈ నెల 16.02.2026న ఉదయం 11.00 గంటలకు సంబంధిత మున్సిపల్ కార్యాలయ సమావేశ హాల్ లో ప్రారంభమవుతుందని తెలిపారు. సమావేశం చెల్లుబాటు కావాలంటే మొత్తం అర్హత సభ్యులలో కనీసం 50 శాతం మంది హాజరు తప్పనిసరిగా ఉండాలన్నారు. ప్రత్యక్షంగా ఎన్నికైన వార్డు సభ్యులకు ఉదయం 11.00 గంటలకు ప్రమాణ స్వీకారం నిర్వహించాలని మధ్యాహ్నం 12.30 గంటలకు చైర్పర్సన్



/ అనంతరం వైస్ చైర్పర్సన్ ఎన్నిక నిర్వహించాలన్నారు. చైర్పర్సన్ ఎన్నిక పూర్తికాకుండా ఉపపదవి ఎన్నిక నిర్వహించరాదని స్పష్టం చేశారు. గుర్తింపు పొందిన రాజకీయ పార్టీ తరఫున ఎన్నికైన సభ్యులు పార్టీ వివేచన తప్పనిసరిగా అనుసరించాలని కలెక్టర్ సూచించారు. వివేకు విరుద్ధంగా ఓటు వేసిన సభ్యులు నియమావళి ప్రకారం పదవి కోల్పోతారని తెలిపారు. అయితే ఆ సభ్యులు వేసిన ఓటు చెల్లుబాటు అవుతుందని పేర్కొన్నారు. వివే ఉల్లంఘన జరిగితే 3 రోజుల్లో పార్టీ వివే రాతపర్యవేక్షక నివేదిక సమర్పించాలని సంబంధిత సభ్యునికి 7 రోజుల గడువుతో షోకాజ్ నోటీసు ఇవ్వాలన్నారు. వివరణ అందిన 2 రోజుల్లో తుది ఉత్తర్వులు జారీ చేయాలన్నారు. Form-

A, Form-B గుర్తింపు పొందిన రాజకీయ పార్టీల అభ్యర్థుల అధికార ప్రతినిధిత్వానికి సంబంధించి Form-A ఎన్నికకు ముందు రోజు ఉదయం 11.00 గంటలలోగా సమర్పించాలని Form-B ఎన్నిక రోజు ఉదయం 10.00 గంటలలోగా సమర్పించాలన్నారు. ఎగడుపులోపుగా మార్కులు చేసుకోవచ్చని తెలిపారు. భద్రతా ఏర్పాట్లు డీసీపీ, ఇతర పోలీసు అధికారులకు కలెక్టర్ ప్రత్యేక ఆదేశాలు జారీ చేశారు. సమావేశ ప్రాంగణం వద్ద కట్టుదిట్టమైన భద్రత ఏర్పాటు చేయాలని బ్యారికిడింగ్ ఏర్పాటు చేయాలన్నారు. అధికారిక వ్యక్తుల ప్రవేశం నిరోధించాలని అవసరమైతే ఎన్నికైన సభ్యులకు భద్రత కల్పించాలన్నారు. పారదర్శకంగా స్వేచ్ఛాయంతంగా.. నిష్పాక్షికంగా. చట్టబద్ధంగా ఎన్నిక నిర్వహించేందుకు అన్ని విభాగాలు సమన్వయంతో పనిచేయాలని జిల్లా కలెక్టర్ రిజ్యూన్ బాషా షేక్ ఆదేశించారు. ఈ సమీక్ష సమావేశంలో అదనపు కలెక్టర్ (స్థానిక సంస్థలు) పింకెట్ కుమార్ డీసీపీ రాజు మహేంద్ర నాయక్, అర్చివోలు (RDOIT), మున్సిపల్ కమిషనర్లు, తహసీల్దార్లు, మాస్టర్ ట్రైనర్లు పాల్గొన్నారు.

# బ్రహ్మాత్మవాలకు సకల సౌకర్యాలు

### ప్రత్యేక ఆర్టిస్ బస్సులు

### పాలశుద్ధి అత్యంత ప్రాధాన్యత

### జిల్లా కలెక్టర్ లిజ్జాన్ బాషా షేక్

జనగామ జిల్లా, ఫిబ్రవరి 14 (తీనూర్ న్యూస్): పాలకుర్తి శ్రీ సోమేశ్వర శ్రీ లక్ష్మీనరసింహ స్వామి వారి మహాశివరాత్రి బ్రహ్మాత్మవాలకు తరలివచ్చే భక్తులు ఎలాంటి అసౌకర్యాలకు గురికాకుండా, సకల సౌకర్యాలు కల్పిస్తున్నట్లు జిల్లా కలెక్టర్ లిజ్జాన్ బాషా షేక్ అన్నారు. పాలకుర్తి శ్రీ సోమేశ్వర లక్ష్మీనరసింహస్వామి వారి దేవస్థానం అధ్యక్షులు ఈనెల 14 నుండి 18 వరకు జరగనున్న మహాశివరాత్రి బ్రహ్మాత్మవాల ఏర్పాట్లపై దేవస్థానం, విద్యుత్, పోలీస్, పంచాయతీ, ఆర్డబ్ల్యుఎస్, ఇతర అధికారులతో శనివారం దేవస్థానం కార్యాలయంలో జిల్లా కలెక్టర్ సమీక్షించారు. ఈ సందర్భంగా కలెక్టర్ మాట్లాడుతూ శ్రీ సోమేశ్వర లక్ష్మీనరసింహ స్వామి వారి బ్రహ్మాత్మవాల కు భక్తులు భారీ సంఖ్యలో తరలివచ్చే అవకాశం ఉన్నందున అందుకు తగ్గట్టుగా ఏర్పాట్లు చేయాలన్నారు. భక్తులకు ఎలాంటి ఇబ్బందులు కలగకుండా పకడ్బందీ ఏర్పాట్లు చేయాలని సంబంధిత అధికారులను ఆదేశించారు. భద్రత చర్యలతో పాటు ట్రాఫిక్ సమస్యలు తలెత్తకుండా చర్యలు తీసుకోవాలని అలాగే వాహనాలను పార్కింగ్ ప్రదేశాల్లో నిలిచే విధంగా చూడాలని సూచించారు. బ్రహ్మాత్మవాల జరిగే ప్రదేశాల్లో

32 సీసీ కెమెరాలు ఏర్పాటు చేస్తున్నట్లు పోలీస్ శాఖ తెలుపగా అవసరమైతే అదనంగా కేంద్రాలను ఏర్పాటు చేయాలని తెలిపారు. పారిశుధ్యం పై ప్రత్యేక దృష్టి సారించాలని పారిశుధ్య కార్మికులకు డ్రెస్ కోడ్ తో పాటు దశలవారీగా విధులు కేటాయించాలని, తాత్కాలిక మరుగుదొడ్లు ఏర్పాటు చేసి వాటి నిర్వహణకు సిబ్బందిని నియమించాలని కలెక్టర్ సూచించారు. పరిసర ప్రాంతాల్లో చెత్త బుట్టలు ఏర్పాటు చేసి ఎప్పటికప్పుడు శుభ్రం చేయాలని తెలిపారు. వేసవి సమీపిస్తున్నందున భక్తులకు తాగునీరు సమస్యలు ఉత్పన్నం కాకుండా భక్తులకు నిరవదా నాణ్యమైన త్రాగునీరు అందించాలని తెలిపారు. అలాగే సమీప వాటర్ ట్యాంకులలో క్లోరినేషన్ చేయాలని ఆర్డబ్ల్యుఎస్ అధికారులకు సూచించారు. బ్రహ్మాత్మవాలకు నిరంతరం విద్యుత్ సరఫరాకు ప్రణాళికలు సిద్ధం చేసుకోవాలని అవసరమైన ప్రదేశాల్లో అదనపు ట్రాన్స్మిషన్ అమర్చుకోవాలని ఆలయ పరిసరాల్లో, రహదారిలో ఎక్కడైనా విద్యుత్ వైర్లు క్రిందికి ఉంటే వాటిని సరిచేయాలని విద్యుత్ శాఖ అధికారులకు సూచించారు. వైద్య సదుపాయాల్లో భాగంగా ఉచిత వైద్య శిబిరాలను ఏర్పాటు చేసి వాటిలో తగినన్ని మందులు, ఓఆర్ఎస్ ప్యాకెట్లు నిల్వ ఉంచాలని తెలిపారు. అలాగే అత్యవసర పరిస్థితుల్లో వినయోగించుకోవే విధంగా అంబులెన్సును సిద్ధంగా పెట్టాలని సంబంధిత శాఖ కు సూచించారు. తరలివచ్చే భక్తులకు లడ్డు, పులిహోర ప్రసాదాలు సిద్ధంగా ఉంచాలని తెలిపారు. ప్రసాదాల నాణ్యతను పుణ్య క్షేత్ర ద్వారా పరీక్షించాలని తెలిపారు. భక్తులకు స్వామి వారి దర్శనానికి ఇబ్బందులు కలగకుండా క్యూలైన్లను, పోలీస్,

పారిశుధ్యం శాఖలవారు ప్రత్యేక కంట్రోల్ రూములు ఏర్పాటు చేసి , కంట్రోల్ రూమ్ ల ఫోన్ నెంబర్లను భక్తులకు కనిపించే విధంగా ప్రదర్శించవలసి, 24 గంటలపాటు పనిచేసే విధంగా సన్నద్ధం కావాలని కలెక్టర్ సూచించారు. బ్రహ్మాత్మవాల విధులు నిర్వహించే ప్రతి ఒక్కరికి గుర్తింపు కార్డులను జారీ చేయాలని కలెక్టర్ తెలిపారు. భక్తులకు ఏమైనా సమస్యలు ఉంటే తెలియపరిచే విధంగా ఫిర్యాదుల రూమును ఏర్పాటు చేయాలని తెలిపారు. దేవస్థానం పరిసరాల్లో ఫైర్ ఇంజన్ సిద్ధంగా ఉంచాలని, పరిసర ప్రాంతాల్లో ముప్పురంగా ఫైరింగ్ చేయాలని, భక్తుల రవాణా సౌకర్యం కల్పించుటకు ప్రత్యేక ఆర్టిస్ బస్సులను నడుపుతున్నట్లు తెలిపారు. వుడ్డుల సౌకర్యం కోసం వీల్ చైర్ లను ఏర్పాటు చేయాలని కలెక్టర్ తెలిపారు. సోమేశ్వర శ్రీ లక్ష్మీనరసింహ స్వామి వారి మహాశివరాత్రి వేడుకలు వైభవంగా నిర్వహించేందుకు జిల్లా యంత్రాంగం పూర్తి స్థాయిలో సహకారం అందిస్తుందని కలెక్టర్ తెలిపారు. ఈ సందర్భంగా కలెక్టర్ దేవస్థానం పరిసర ప్రాంతాల్లో క్యూలైన్లను లడ్డు తయారు చేసే రూములను పోలీస్ కంట్రోల్ రూమ్ డిఆర్ఓ ద్వారా ఏర్పాటు చేసిన వస్తువుల విక్రయ కేంద్రాన్ని అధికారులతో కలిసి పరిశీలించారు. ఈ సందర్భంగా అధికారులకు పలు సూచనలు, సలహాలు ఇచ్చారు. ఈ సమావేశంలో ఆలయ ఈ.ఓ.లక్ష్మి ప్రసన్న , బాబా చనంత, ఏ.సి.పి నర్సయ్య, విద్యుత్ శాఖ డి ఈ సారయ్య, ఎంపీడివీ వేదవతి, ఆర్డబ్ల్యుఎస్ డిఈ నవీన్ రెడ్డి, వివిధ శాఖల అధికారులు తదితరులు పాల్గొన్నారు.

# నిరుపేదలకు అండగా మంత్రి ధనసరి అనసూయ

### పార్టీకి కష్టపడ్డ కుటుంబానికి ఆత్మ చైర్మన్ పదవి



ములుగు, ఫిబ్రవరి 14 (తీనూర్ న్యూస్): నిరుపేద కుటుంబాలకు ఎల్లప్పుడూ అండగా నిలుస్తూ, పార్టీ కోసం కష్టపడ్డ కుటుంబాలను గుర్తించి ప్రోత్సహించే నాయకత్వం మరోసారి చాటుకున్నారు మంత్రి ధనసరి అనసూయ (డాక్టర్ సీతక్క) పార్టీ బలోపేతానికి అహర్నిశలు శ్రమించిన ఏలూరునాగారం మండల కేంద్రానికి చెందిన ఒక నిరుపేద కుటుంబ సభ్యులకు కర్త అరుణ సేవలను గుర్తించి, వారికి గౌరవప్రదమైన ఆత్మ చైర్మన్ పదవి అందజేశారు. ఈ సందర్భంగా ఆ కుటుంబం మంత్రి సీతక్కని కలిసి ఆశీర్వాదం తీసుకున్నారు. మంత్రి సీతక్క కృతజ్ఞతలు తెలియజేస్తూ, అక్కకు శాలవాతో ఘనంగా సత్కరించి సన్మానం చేశారు. ఈ కార్యక్రమంలో స్థానిక నాయకులు, కార్యకర్తలు, ప్రజలు పెద్ద సంఖ్యలో పాల్గొన్నారు. ఈ సందర్భంగా మంత్రి సీతక్క మాట్లాడుతూ పార్టీ కోసం నిస్వార్థంగా కష్టపడిన ప్రతి కార్యకర్తకు గుర్తింపు తప్పకుండా లభిస్తుంది. నిరుపేద అభ్యున్నతే నా లక్ష్యం అని తెలిపారు. స్థానిక ప్రజలు మంత్రి సీతక్క నిర్ణయాన్ని అభినందిస్తూ, సామాన్యుల పట్ల ఆమె చూపుతున్న ప్రేమ, నిబద్ధతకు ప్రశంసలు కరిపించారు. పార్టీకి కష్టపడిన వారికి గౌరవం నిరుపేదలకు ఆశ్రయం ఇడే సీతక్క నాయకత్వం అని కార్యకర్తలు పేర్కొన్నారు.

# శైవ క్షేత్రాలకు టీజీఎస్ఆర్టీసీ ప్రత్యేక బస్సులు

### భక్తుల సౌకర్యార్థం వరంగల్-1 డిపో నిర్ణయం పాలకుర్తి, రామప్ప ఆలయాలకు సర్వీసులు



హన్మకొండ, ఫిబ్రవరి 14 (తీనూర్ న్యూస్): మహా శివరాత్రి పర్వదినాన్ని పురస్కరించుకొని, తెలంగాణ రాష్ట్ర రోడ్డు రవాణా సంస్థ వరంగల్-1 డిపో నుంచి పాలకుర్తి శ్రీ సోమేశ్వర స్వామి దేవాలయానికి, రామప్ప రామలింగేశ్వర స్వామి దేవాలయానికి ప్రత్యేక బస్సులను ఏర్పాటు చేసినట్లు డిపో మేనేజర్ పుష్పాల అర్చిత తెలిపారు. శైవభక్తుల సౌకర్యార్థమే ఈ సర్వీసులు ప్రతి 30 నిమిషాలకు హన్మకొండ బస్ స్టేషన్ నుండి పాలకుర్తి శ్రీ సోమేశ్వర స్వామి దేవాలయం, రామప్ప దేవాలయమునకు ములుగు నుంచి ప్రత్యేక బస్సులు ప్రతి 30 నిమిషములకు నడపబడునని భక్తులు ఈ అవకాశాన్ని వినియోగించుకొని తమ ప్రయాణాన్ని సులభతరం చేసుకోవాలని విజ్ఞప్తి చేశారు.



# మున్సిపల్ పీఠాలపై బీఆర్ఎస్ నజర్

### నందినగర్లో కేటీఆర్, హరీష్ రావు అత్యవసర భేటీ గులాబీ జెండా ఎగురవేయడమే లక్ష్యం హాంగ్ మున్సిపాలిటీలో అధికారం కోసం వ్యూహారచన

హైదరాబాద్, ఫిబ్రవరి 14 (తీనూర్ న్యూస్): మున్సిపల్ ఎన్నికల ఫలితాలు వెలువడిన నాటి నుంచి రాజకీయ సమీకరణాలు వేగంగా మారుతున్నాయి. ఈ క్రమంలోనే శనివారం నగరంలోని నందినగర్ కేటీఆర్ నివాసంలో బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీష్ రావు అత్యవసరంగా భేటీ అయ్యారు. హాంగ్ మున్సిపాలిటీలో మున్సిపల్ చైర్మన్, వైస్ చైర్మన్ ఎన్నికల్లో అనుసరించాల్సిన వ్యూహాలపై వారిద్దరూ కసరత్తు చేస్తున్నారు. అక్కడ ఎలాగైనా గులాబీ జెండా ఎగురవేయాలని వారు పట్టుదలగా ఉన్నట్లుగా తెలుస్తోంది. ముఖ్యంగా ఇండిపెండెంట్ అభ్యర్థులు గెలిచిన చోట వారి మద్దతు కూడగట్టడంపై స్థానిక బీఆర్ఎస్ నేతలను సమాయత్తం చేసేలా ప్లాన్ చేస్తున్నారు. మరోవైపు ప్రస్తుతం హాంగ్ ఏర్పడిన మున్సిపాలిటీల్లో మేయర్, చైర్మన్ పీఠాలను దక్కించుకోవడానికి ఎక్స్ఆఫీషియో ఓట్లను ఆప్రంగా వాడుకోవాలని బీఆర్ఎస్ భావిస్తోంది. ఈ సమావేశం అనంతరం గెలిచిన కౌన్సిలర్లు చేజారిపోకుండా జాగ్రత్త పడాలని స్థానిక నాయకత్వంతో సమన్వయం చేసుకుంటూ మున్సిపల్ పీఠాలను కైవసం చేసుకోవాలని పార్టీ ఇంచార్జులకు వారు దిశానిర్దేశం చేశారు.



# బ్లాక్ దే రోజున మరో విషాదం

### ఫత్తీన్ గార్డ్ లో ముగ్గురు కోల్తూ జవాన్ల దుర్మరణం జవాన్ల కారును ఢీకొన్న సివిల్ ట్రక్



తెలంగాణ బ్యూరో, ఫిబ్రవరి 14 (తీనూర్ న్యూస్): 2019లో పుల్లూమా ముష్కరుల దాడిలో జవాన్లను కోల్పోయిన తర్వాత, ప్రేమికుల దినోత్సవం ఫిబ్రవరి 14ను దేశ ప్రజలు బ్లాక్ దేగా పాటిస్తున్నారు. అయితే, శనివారం ఫత్తీన్ గార్డ్ దంఠారి వద్ద 201 కోల్తూకి చెందిన ముగ్గురు జవాన్లు ప్రమాదంలో మృతి చెందడం విషాదంగా మారింది. అదై కారులో నలుగురు జవాన్లు ప్రయాణిస్తున్న సమయంలో ఒక సివిల్ ట్రక్ కారును ఢీ కొనడంతో ఈ ప్రమాదం ఏర్పడింది. ఈ ప్రమాదంలో ఉమేద్ సింగ్, రాజ్ కుమార్ గౌడ్, ముఖేష్ కుమార్ లు మృతి చెందగా, అభిమాన్ రే అనే జవాన్ కు తీవ్ర గాయాలు అయ్యాయి.

# కేబీఆర్ పార్క్లో ఇండియన్ డాగ్ అడాప్షన్

### అహింసా సందేశంతో స్ట్రీ డాగ్ అడాప్షన్ రాష్ట్ర మంత్రి కొండా సురేఖ కుక్కపిల్లను దత్తత తీసుకున్న మంత్రి సీతక్క



హైదరాబాద్, ఫిబ్రవరి 14 (తీనూర్ న్యూస్): నగరంలోని కేబీఆర్ పార్క్ లో డాగ్ అడాప్షన్ కార్యక్రమం శనివారం ఘనంగా నిర్వహించారు. ఈ కార్యక్రమానికి ముఖ్య అతిథిగా రాష్ట్ర మంత్రులు కొండా సురేఖ, సీతక్క హాజరయ్యారు. కొండా సురేఖ చేతుల మీదుగా స్వదేశీ కుక్కపిల్లను మంత్రి సీతక్క అడాప్ట్ చేసుకుని ఆదర్శంగా నిలిచారు. ఈ సందర్భంగా మంత్రి కొండా సురేఖ మాట్లాడుతూ యజమానులు చనిపోతే ఆవేదనతో మృతి చెందిన కుక్కలు ఉన్నాయని శునకాలపై అవసరంగా దాడి చేసేసే అవి తిరిగి దాడికి పాల్పడతాయని అన్నారు. తన ఇంటి చుట్టూ నిత్యం పదికి పైగా కుక్కలు నంచరిస్తున్న తాను ఎప్పుడూ వాటిని తొలగించాలని ఫిర్యాదు చేయలేదని అన్నారు. కేవలం స్టెరిలైజ్ చేసి వదిలేయాలని సూచించినట్లు తెలిపారు. ఎంతో విశ్వాసంతో మెలిగి శునకం యజమానికి రక్షణగా నిలుస్తుందని అన్నారు. ఇంట్లో కుక్క ఉంటే మనిషితో సమానమని అన్నారు. అవకాశం ఉన్న ప్రతి ఒక్కరూ కుక్క పిల్లలను దత్తత తీసుకొని ఆదర్శంగా నిలవాలని సూచించారు. ఈ కార్యక్రమంలో ఎంపీ రేణుకా చౌదరి, మంత్రి సీతక్క ఎమ్మెల్సీ బల్లూరు వెంకట్, మాజీ కార్పొరేటర్ విజయా రెడ్డి, జీహెచ్ఎంసీ కమిషనర్ కర్ణెన్ తదితరులు పాల్గొన్నారు.

# దేశాభివృద్ధిలో గణితం, శాస్త్ర సాంకేతికతలే కీలకం

### కేంద్ర మంత్రి కిషన్ రెడ్డి ఏకాగ్రతకు చిరునామా అబాకస్ ఒత్తిడిలోనూ లెక్కలు చేయడంపై కిషన్ రెడ్డి ఆశ్చర్యం



పరిష్కరిస్తున్నారని తెలిసి ఆశ్చర్యపోయానని ఆయన చెప్పారు. అబ్దుల్ కలాంకు గణితంపై ఉన్న ఆసక్తి, క్రమశిక్షణ, ఉన్నత లక్ష్య సాధనపై చేసిన మార్గదర్శకత్వ స్ఫూర్తితో ఈ అవార్డులు ఇవ్వడం గర్వకారణం అని పేర్కొన్నారు. గణితం అధ్యయనం ఉన్నతమైన ఆలోచనను పెంపొందించి, మనస్సును దృఢపరుస్తుందన్నారు. ప్రాచీన కాలం నుంచే దేశం గణిత శాస్త్రంలో ప్రపంచానికి మార్గదర్శకత్వం పోషించింది. ప్రధానమంత్రి సరేంద్రమోడి నాయకత్వంలో సైన్స్, టెక్నాలజీ, ఇంజనీరింగ్, గణితం విద్యకు దేశ వ్యాప్తంగా ప్రత్యేక ప్రాధాన్యత ఇస్తున్నామని

వివరించారు. 2026లో ఇండియా- ఏబి ఇంపాక్ట్ సమ్మిట్ కు భారత్ అతిథ్యం ఇవ్వనుందని తెలిపారు. సంస్థ ఫౌండర్ రాజ్యలక్ష్మి మాట్లాడుతూ ఈ ఏడాది ప్రపంచవ్యాప్తంగా వివిధ దేశాల నుండి సుమారు 12000 మంది పిల్లలు ఈ పోటీలో పాల్గొని తమ ప్రతిభను ప్రదర్శించారని ఆమె తెలిపారు. తెలంగాణ ఉన్నత విద్యా మండలి చైర్మన్ ప్రొఫెసర్ బాలకృష్ణారెడ్డి, సమగ్రి శిక్ష అభియాన్ జాయింట్ డైరెక్టర్ బి. వెంకటరమణు, విశ్రాంత జీవన్మిత్రులు రిజిస్ట్రార్ హుస్సేన్, ఒ.ఆర్.కే ఇండియా సీనియర్ డైరెక్టర్ ఎం. రాజమోహన్, స్టార్ట్ టీనియస్ ఫౌండర్ రాజ్యలక్ష్మి మోహన్ పాల్గొన్నారు.



# ఇది కేవలం టైలర్ మాత్రమే

మొదటి పేజీ తరువాయి

అలియా ఫార్వర్డ్ బ్లాక్ స్టేట్ కన్వీనర్ అంబటి జోజె రెడ్డి, హెచ్ఎంఎస్ ప్రధాన కార్యదర్శి రియాజ్ అహ్మద్లతో కలిసి ఆమె మీడియాతో మాట్లాడారు. తాజా ఎన్నికలు తమ భవిష్యత్తు రాజకీయ ప్రస్థానానికి ఓ టైలర్ మాత్రమేనని, అసలు 'సినిమా' ముందుందని స్పష్టం చేశారు. మున్సిపల్ ఎన్నికల్లో తెలంగాణ జాగృతి, అలియా ఫార్వర్డ్ బ్లాక్ కూటమి అద్భుతమైన ప్రతిభ కనబరిచిందని కవిత పేర్కొన్నారు. తాము రాజకీయ పార్టీగా మారబోతున్నామని ప్రకటించిన తర్వాత సమయంలోనే ప్రజలు మమ్మల్ని ఆదరించారని గుర్తు చేశారు. జాగృతి, ఫార్వర్డ్ బ్లాక్ కలిసి పోటీ చేసిన అభ్యర్థుల్లో 40 మంది విజయం సాధించారు. ముఖ్యంగా వడ్డేపల్లి మున్సిపాలిటీలో మాకు స్పష్టమైన మెజార్టీ లభించిందని ఆమె చెప్పింది. అధికారికంగా 33 స్థానాలు వచ్చినప్పటికీ, మరో 7 చోట్ల బీ పామ్ సాంకేతిక కారణాల వల్ల స్వతంత్రులుగా గెలిచింది కూడా తమ అభ్యర్థులైన కవిత స్పష్టం చేశారు.

బీఆర్ఎస్ పూర్తిగా విఫలమైంది.

గతంలో 90 శాతం మున్సిపాలిటీలను గెలుచుకున్న బీఆర్ఎస్, ఇప్పుడు కేవలం 16 స్థానాలకే పరిమితమైందని కవిత అన్నారు. కాంగ్రెస్ చైఫ్ లాల్ కృష్ణ్ అద్వైతం ఆ పార్టీ పూర్తిగా విఫలమైందని కామెంట్ చేశారు. ఉత్తర తెలంగాణలో బీజేపీ గెలుపు కోసం బీఆర్ఎస్ నేతలు పరోక్షంగా సహకరించారని, ఇది ఆ రెండు పార్టీల పొత్తుకు తొలిమెట్టు అని ఆరోపించారు. కూననేని సాంబశివరావు కాశీశ్వరం ప్రాజెక్టుపై కేసీఆర్ మీద చేసిన ఆరోపణలను ఇప్పుడు సీపీఐకి మద్దతు ఇవ్వడం ద్వారా బీఆర్ఎస్ అంగీకరిస్తోందా అని ప్రశ్నించారు. కాంగ్రెస్ ప్రభుత్వం ప్రజలకు ఇచ్చిన హామీలను నెరవేర్చకుండానే మున్సిపల్ ఎన్నికల్లో గెలిచిందని, చాలా చోట్ల రికార్డులకంటే పేరుతో అధికార దుర్వినియోగానికి పాల్పడిందని విమర్శించారు. ప్రత్యామ్నాయం లేకపోవడం వల్లే ప్రజలు కాంగ్రెస్ కు ఓటు వేశారని, కానీ త్వరలోనే జాగృతి ఆ లోటును భర్తీ చేస్తుందని జోస్యం చెప్పారు. బీజేపీ కఠినంగా మేయర్ తప్ప ఎక్కడా గెలవలేదని, కేంద్ర మంత్రి బండి సంజయ్ రూ.30 కోట్లు ఖర్చు చేసినా ఓడిపోయారని కవిత ఎద్దేవా చేశారు.

# సుప్రీంకోర్టులో “యువకుడి సంచలన విజయం”

మొదటి పేజీ తరువాయి

తిర్చినపాలెం. మధ్యప్రదేశ్ లోని జబల్ పూర్ కు చెందిన లాయర్ మనోజ్ చతుర్వేది కుమారుడు అభర్ష చతుర్వేదికి డాక్టర్ కావాలని కోరిక. మెడిసిన్ చేసేందుకు అతను రెండు సార్లు 'సీట్' రాసి పాస్ అయ్యాడు. 530 స్కోర్ చేసిన తనకు ఏదో ఒక ప్రైవేట్ కాలేజీలో సీటు తప్పకుండా వస్తుందని ఆశించారు. అయితే చివరి రౌండ్ కౌన్సెలింగ్ వరకు ఎదురు చూసినా అవకాశం రాలేదు. ఇలా ఎందుకు జరిగిందని ఆలోచించిన అభర్ష చతుర్వేదికి తమ రాష్ట్రంలో ప్రైవేట్ మెడికల్ కాలేజీల్లో ఈడబ్ల్యూఎస్ కోటాను అమలు చేయడం లేదని గ్రహించారు. మరో వైపు ఎస్సీ, ఎస్టీ, దివ్యాంగులకు సీట్లు అందుబాటులో ఉన్నాయని గుర్తించారు. తనతో పాటు తనలాంటి ఈడబ్ల్యూఎస్ విద్యార్థులకు ఈశరహా అన్యాయం జరుగుతున్నదని భావించిన చతుర్వేది న్యాయపోరాటం చేయాలని నిర్ణయించుకున్నాడు.

అడ్మిషన్ తిరస్కరించాడన్న కోర్టు

ఈ వ్యవహారంపై చతుర్వేది ఈ ఏడాది జనవరి 6న సుప్రీంకోర్టులో స్పెషల్ లీట్ పిటిషన్ ఫైల్ చేశాడు. దీనిని తానే సాంతంగా తయారు చేశాడు. పిటిషన్ పై విచారణ జరిపిన న్యాయస్థానం విధానపరమైన లోపాలు సదరు యువకుడి చదువుకు అటంకంగా ఉండటాన్ని గుర్తించింది. ప్రైవేట్ కాలేజీల్లో ఈడబ్ల్యూఎస్ కోటాను రాష్ట్ర ప్రభుత్వం నోటిఫై చేయడం అతని అడ్మిషన్ తిరస్కరించాడని పేర్కొన్న న్యాయస్థానం 2025-26 విద్యా సంవత్సరంలో అతడికి అడ్మిషన్ ఇవ్వాలని ఆదేశించింది. ఈ మేరకు నేషనల్ మెడికల్ కమిషన్, మధ్యప్రదేశ్ ప్రభుత్వానికి ఆదేశాలు జారీ చేసింది.

# మున్సిపల్ ఎన్నికల్లో జనసేన బోణీ



హైదరాబాద్, ఫిబ్రవరి 14 (తీవ్రార్ న్యూస్): మున్సిపల్ ఎన్నికల ఫలితాలపై తెలంగాణ జనసేన నేతలు స్పందించారు. శనివారం హైదరాబాద్ లోని పార్టీ రాష్ట్ర కార్యాలయంలో నాయకులు ప్రెస్ మీట్ నిర్వహించారు. ఈ సందర్భంగా జనసేన ఉపాధ్యక్షులు బొంగుపూడి మహేందర్ రెడ్డి మాట్లాడుతూ ఈ ఎన్నికలలో 330 మైజు జనసేన అభ్యర్థులు పోటీలో నిలిచారు, మంచీర్యాల కార్పొరేషన్ లో 34వ డివిజన్ నుండి జనసేన కార్పొరేటర్ అభ్యర్థి అగ్గు సాగర్ 31 ఓట్ల మెజార్టీతో, సూర్యాపేట జిల్లా నేరేడుచర్ల మున్సిపాలిటీలో 14వ వార్డు నుండి 29 ఓట్ల మెజార్టీతో ఆరూరి విజయలక్ష్మి నాగేశ్వరరావు విజయం సాధించారు. తెలంగాణలో జరిగిన మున్సిపల్ కార్పొరేషన్ ఎన్నికలలో మా జనసేన పార్టీని గుర్తించి ఓట్లు వేసిన ప్రజలందరికీ హృదయపూర్వక ధన్యవాదాలు తెలియజేశారు.

చాలా కష్టపడ్డాం

ముఖ్యంగా ఈ ఎన్నికలలో జనసేన పార్టీ నాయకులు, పార్టీ శ్రేణులు వీర మహిళలు అందరూ ఉన్న తక్కువ సమయంలో చాలా కష్టపడి పనిచేసిన వారి అందరికీ పార్టీ అధ్యక్షులు పవన్ కల్యాణ్ తరువున, తెలంగాణ రాష్ట్ర నాయకులు తరువున హృదయపూర్వక కృతజ్ఞతలు తెలిపారు. తెలంగాణ ఇంకా ఇంకా నేమారీ శంకర్ గౌడ్ మాట్లాడుతూ బలంగా వనిచేసిన వారికి, గెలిచిన అభ్యర్థులకి, జనసేన పార్టీని గుర్తించి ఓట్లు వేసిన ప్రజలందరికీ ధన్యవాదాలు తెలిపారు, రెండు చోట్ల గెలవడం సంతోషకరం ఇదే సూర్యతో రాణియే ఎన్నికల్లో పోటీ చేస్తాం అన్నారు. సిని నటుడు ఆర్కే సాగర్ మాట్లాడుతూ కష్టపడి పనిచేసిన జనసేన పార్టీ శ్రేణుల అందరికీ, గెలిచిన అభ్యర్థులకి, జనసేన పార్టీని గుర్తించి ఓట్లు వేసిన ప్రజలందరికీ హృదయపూర్వక ధన్యవాదాలు తెలిపారు రాణియే రోజులలో పార్టీని ఇంకా బలోపేతం చేస్తామని తెలిపారు.

# అవినీతి రహిత పురపాలక సంఘంగా తీర్చిదిద్దండి సూర్యాపేట అభివృద్ధికి కృషి: మంత్రి ఉత్తమ్ కుమార్ రెడ్డి



సూర్యాపేట, ఫిబ్రవరి 14, (తీవ్రార్ న్యూస్): సూర్యాపేట పురపాలక సంఘాన్ని అవినీతి రహిత సంఘంగా తీర్చిదిద్దాలని రాష్ట్ర నీటిపారుదల, పౌర సరఫరాల శాఖ మంత్రి కె.పి.ఎస్. ఉత్తమ్ కుమార్ రెడ్డి సూచించారు. గతంలో చోటుచేసుకున్న అవినీతి, అక్రమాల వునరావుతం కాకుండా నూతన పాలక మండలి కట్టుదిట్టమైన చర్యలు తీసుకోవాలని హితవుపలికారు. నూతనంగా ఎన్నికైన సూర్యాపేట పురపాలక సంఘ ప్రతినిధులు శనివారం సాయంత్రం హైదరాబాద్ లో మంత్రి ఉత్తమ్ కుమార్ రెడ్డిని మర్యాదపూర్వకంగా కలిశారు. 48

వార్డులకు గాను 31 స్థానాల్లో విజయం సాధించిన కౌన్సిలర్లను ఆయన అభినందించారు. ఈ సందర్భంగా మంత్రి మాట్లాడుతూ జాతీయ రహదారి పక్కన ఉన్న సూర్యాపేట పట్టణం ఇప్పటివరకు ఆశించిన స్థాయిలో అభివృద్ధి చెందలేదన్నారు. కాంగ్రెస్ పార్టీపై పట్టణ ప్రజలు చూపిన ఆదరణ అసస్యసామాన్యమని, అపారమైన నమ్మకంతో బాధ్యత అప్పగించారని తెలిపారు. ఆ నమ్మకాన్ని నిలబెట్టేందుకు కౌన్సిలర్లు కృషి చేయాలని సూచించారు. జిల్లా నుంచి ప్రాతినిధ్యం వహిస్తున్న మంత్రిగా సూర్యాపేట పట్టణాభివృద్ధికి నిరంతరం కృషి

చేస్తానని హామీ ఇచ్చారు. పట్టణాభివృద్ధిపై తరచూ సమీక్షలు నిర్వహించి, ప్రత్యేక ప్రణాళికలు రూపొందించేందుకు కార్యచరణ ప్రణాళిక సిద్ధం చేద్దామన్నారు. అవసరమైన నిధులు సమకూర్చి సూర్యాపేటను అభివృద్ధి పథంలో నడిపిస్తామని భరోసా ఇచ్చారు. ఈ కార్యక్రమంలో రాష్ట్ర టూరిజం కార్పొరేషన్ చైర్మన్ పబ్లిక్ రిలేషన్స్, ఏబీసీసీ సభ్యులు రాంరెడ్డి సర్వోత్తం రెడ్డి, సూర్యాపేట మార్కెట్ కమిటీ చైర్మన్ కొప్పుల వేణురెడ్డి, ఓసీసీ కార్యదర్శి చకిలం రాజేశ్వర్ రావుతో పాటు నూతనంగా ఎన్నికైన కౌన్సిలర్లు పాల్గొన్నారు.

# మానవ హక్కుల ఉద్యమానికి మేడ్చల్ లో కొత్త నాయకత్వం

-తెలంగాణ హ్యూమన్ రైట్స్ జస్టిస్ ఫోరమ్ జిల్లా వైస్ ప్రెసిడెంట్ గా సూరారం కావేరి నియామకం

మేడ్చల్, ఫిబ్రవరి 14 (తీవ్రార్ న్యూస్): రాష్ట్ర వ్యాప్తంగా మానవ హక్కుల పరిరక్షణ కోసం కృషి చేస్తున్న తెలంగాణ హ్యూమన్ రైట్స్ జస్టిస్ ఫోరమ్ మేడ్చల్ జిల్లా వైస్ ప్రెసిడెంట్ గా సూరారం కావేరిని నియమించినట్లు సంస్థ చైర్మన్ డా. వ్యాసభట్ శ్రీవాణి చౌదరి అధికారిక ప్రకటనలో తెలిపారు.

రాష్ట్ర ప్రధాన కార్యదర్శి జట్ల పద్మావతి గారికి హృదయపూర్వక కృతజ్ఞతలు తెలియజేస్తున్నాను. మానవ హక్కుల పరిరక్షణ కోసం మా శక్తి మేరకు పనిచేస్తాం. బాధితులకు అండగా నిలిచి, న్యాయం జరిగేలా నిరంతరం కృషి చేస్తాం,” అని పేర్కొన్నారు.



మేడ్చల్ జిల్లాలో మహిళలు, బాలలు, వృద్ధులు, దివ్యాంగులు ఎదుర్కొంటున్న సమస్యలపై ప్రత్యేక దృష్టి సారించనున్నట్లు ఆమె స్పష్టం చేశారు. గ్రామ స్థాయి నుండి పట్టణ స్థాయి వరకు హక్కుల పరిరక్షణకు బలోపేతమైన కమిటీలను ఏర్పాటు చేసి, బాధితులకు తక్షణ సహాయం అందించే విధంగా చర్యలు తీసుకుంటామని తెలిపారు. ఈ సందర్భంగా ట్రస్టు సభ్యులు, స్థానిక ప్రముఖులు, సామాజిక కార్యకర్తలు నూతనంగా నియమితులైన జిల్లా వైస్ ప్రెసిడెంట్ సూరారం కావేరికి శుభాకాంక్షలు తెలియజేశారు. ఆమె నాయకత్వంలో మేడ్చల్ జిల్లాలో మానవ హక్కుల పరిరక్షణ ఉద్యమం మరింత బలపడుతుందని ఆశాభావం వ్యక్తం చేశారు. మొత్తానికి, ఈ నియామకం జిల్లాలో సామాజిక న్యాయం, హక్కుల సాధనకు నూతన దిశను నిర్దేశిస్తుందని స్థానిక సామాజిక బాధ్యతను కల్పించింది,” అని ఆమె అన్నారు.

# బంజారా భవన్ లో సద్గురు సంత శ్రీ సేవాలాల్ మహారాజ్ జయంతి

సూర్యాపేట, ఫిబ్రవరి 14, (తీవ్రార్ న్యూస్): జిల్లా కేంద్రంలోని బంజారా భవన్ లో ఆదివారం బంజారాల ఆరాధ్య దైవం సద్గురు సంత శ్రీ సేవాలాల్ మహారాజ్ జయంతి చేరుకలు నిర్వహించనున్నట్లు బంజారా నాయకులు తెలిపారు. ఈ సందర్భంగా శుక్రవారం బంజారా భవన్ లో నిర్వహించిన లంబాడ వీధి సభా సమావేశంలో నాయకులు మాట్లాడారు. సంత సేవాలాల్ మహారాజ్ ఆహింస, సత్యం, ఆయుర్వేదం, ప్రకృతి వైద్యం వంటి విలువలను ప్రపంచానికి తెలియజేసిన మహానుభావులని కొనియాడారు. జయంతి సందర్భంగా 'భోగ్ బండార్' కార్యక్రమంతో పాటు ప్రత్యేక పూజలు నిర్వహించనున్నట్లు తెలిపారు. ప్రతి లంబాడ బిడ్డ విధిగా హాజరై కార్యక్రమాన్ని విజయవంతం చేయాలని కోరారు. అనంతరం బంజారా భవన్ కు డీజే సౌండ్ సిస్టమ్ బహుకరించిన ఎబిఎస్ఎస్ యూత్ జిల్లా అధ్యక్షుడు లావుద్ద బాలాజీ నాయక్ నాయకులు ఘనంగా సన్మానించారు. ఈ సమావేశంలో సేవాలాల్ జయంతి ఉత్సవ కమిటీ కన్వీనర్ లూనావత్ పాండు నాయక్, కో-కన్వీనర్లు ధరావత్ వీరన్న నాయక్, గుగులోతు నాగు



నాయక్, సభ్యులు ధరావత్ చిత్ర నాయక్, లావుద్ద బాలాజీ నాయక్, ధరావత్ రెడ్డానాయక్, భూక్యా పూల్ సింగ్ నాయక్, వాంకుడేతు వెంకన్న (వివి) నాయక్, బాలు నాయక్, భగ్గులాల నాయక్, అజయ్ నాయక్, భూక్యా మహేష్ నాయక్, నాయకులు బానోతు పూరియారాజు, మోతీలాల్ నాయక్, వసంత్ నాయక్, నాగు నాయక్, గుగులోతు వీరన్న నాయక్, రాజేష్ నాయక్, వెంకన్న నాయక్ తదితరులు పాల్గొన్నారు.

# సూర్యాపేట మున్సిపల్ చైర్మన్ పదవి బీసీలకు ఇవ్వాలి

సామాజిక న్యాయం పాటించాలి: బీసీ విద్యార్థి జేపీసీ

సూర్యాపేట ఫిబ్రవరి 14(తీవ్రార్ న్యూస్): జనాభాలో అధిక శాతం ఉన్న బీసీలకు సూర్యాపేట మున్సిపల్ చైర్మన్ పదవిని కేటాయించాలని బీసీ విద్యార్థి జేపీసీ చైర్మన్ వీరబోయిని లింగయ్య యాదవ్ డిమాండ్ చేశారు. జిల్లా కేంద్రంలోని కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ, కాంగ్రెస్ పార్టీ కామారెడ్డి బీసీ డిక్షరేషన్ లో భాగంగా బీసీలకు 42 శాతం రిజర్వేషన్ కల్పిస్తామని హామీ ఇచ్చిందని గుర్తుచేశారు. అయితే ఉమ్మడి సర్టిఫైడ్ జిల్లాలో అసెంబ్లీ, పార్లమెంట్ స్థానాల విషయంలో బీసీలకు తగిన ప్రాధాన్యం ఇవ్వలేదని ఆరోపించారు. సూర్యాపేట జిల్లాలో ఒక్క ఎమ్మెల్యే స్థానం కూడా బీసీలకు దక్కకపోవడం అన్యాయమని పేర్కొన్నారు. మార్కెట్ కమిటీ వంటి పదవుల్లో కూడా బీసీలకు అవకాశం ఇవ్వలేదని విమర్శించారు. కనీసం సూర్యాపేట



మున్సిపాలిటీ జనరల్ స్థానాన్ని బీసీలకు కేటాయించి సామాజిక న్యాయం చేయాలని కోరారు. చైర్మన్ వంటి కీలక పదవులు బీసీలకు ఇవ్వడం ద్వారా కాంగ్రెస్ పార్టీ తన హామీలను నిలబెట్టుకోవాలని లింగయ్య యాదవ్ విజ్ఞప్తి చేశారు. ఈ సమావేశంలో తెలంగాణ స్టూడెంట్ పరిషత్ రాష్ట్ర అధ్యక్షుడు బారి అశోక్ కుమార్, బీసీ

విద్యార్థి సంఘం జిల్లా కన్వీనర్ బయ్య రాజేష్, తెలంగాణ స్టూడెంట్ పరిషత్ జిల్లా అధ్యక్షుడు మాదిపల్లి సాయి తేజ, బీసీ యువజన సంఘం జిల్లా ప్రధాన కార్యదర్శి పరల సాయి యాదవ్, బీసీ సంఘాల నేతలు ఉప్పల మధు, రావుల తిరుమలేశ్, నాగరాజు, వంశీ గణేశ్ తదితరులు పాల్గొన్నారు.

# శివరాత్రి రుద్రుడికి ప్రీతకరం

## ఉపవాసంతో స్వామికి అర్చన మంచిది

శివుడికి ఎంతో ప్రీతికరమైన రోజు మహా శివరాత్రి. హిందువులు పెద్ద పండుగల్లో శివరాత్రి ఒకటి. పార్వతీదేవిని శివుడు పెళ్లాడిన రోజునే ఈ పండుగగా జరుపుకుంటారు. అలాగే శివపూజాంలో మహాశివరాత్రికి సంబంధించి ఇంకొన్ని కథలు కూడా ఉన్నాయి. మాఘమాసంలోని కృష్ణ పక్ష చతుర్దశి రోజున మహా శివరాత్రి వస్తుంది. ఈ రోజున శివుడిని భక్తి, పూజలతో కొలిస్తే అంతా మంచి జరుగుతుందని నమ్ముతారు. ఈ ఏడాది అలాంటి పవిత్రమైన రోజు ఫిబ్రవరి 15న వచ్చింది. దేశమంతటా శివాలయాల్లో పెద్ద ఎత్తున శివరాత్రి సంబరాలు జరుగుతుంటాయి. శివరాత్రి అనగానే అందరికీ వెంటనే గుర్తొచ్చేది. ఉపవాసం, జాగరణ. ఈ రోజున ఉపవాసం ఉండి, రాత్రి జాగరణ చేస్తే పుణ్యం దక్కుతుందని భక్తులు ప్రగాఢంగా నమ్ముతారు. శివరాత్రి నాడు తెల్లవారుజామునే లేచి, స్నానం చేసి ఆ తర్వాత శివరాత్రి ప్రతాన్ని మొదలుపెట్టాలి. ఈ ప్రతం చేసేటప్పుడు ఉపవాసం, జాగరణం, బ్రహ్మచర్యం అనే నియమాలు పాటించాలి. ఇంట్లోనే గానీ, ఆలయంలోగానీ ప్రతాన్ని ఆచరించవచ్చు. రాత్రంతా జాగరణం ఉండి, ఉదయాన్నే స్నానం చేశాక మళ్ళీ పూజ చేసి ప్రతాన్ని విడవాలి. అన్నం లాంటి రోజూ తీసుకునే ప్రధాన ఆహారం కాకుండా పాలు, పండ్లు మాత్రమే, అదీ సాయంత్రం పూటనే తీసుకోవాలి. ఇతరులతో దైవ సంబంధమైన మాటలనే ఎక్కువగా మాట్లాడితే మంచిది. ఓం నమః శివాయ మంత్రాన్ని జపిస్తూ ఉండాలి. అనారోగ్యంతో ఉన్నప్పుడు ఉపవాసం ఉండకండి. మహా శివరాత్రి నాడు భక్తులు ఉపవాస దీక్షను పాటిస్తారు. చాలామంది కఠినంగా ఉండి... కనీసం నీరు కూడా తాగరు. దీనిని నిర్ణయ ఉపవాసం అంటారు. కొంతమంది పాలు పండ్లు లాంటి సాత్విక ఆహారం తీసుకుంటారు. ప్రస్తుతం జీవన ప్రమాణాల దృష్ట్యా పెరుగు, మజ్జిగ, కొబ్బరి నీరు డ్రై ఫ్రూట్స్ వంటివి కూడా తీసువచ్చు. శివరాత్రి మరునాటి రోజు సూర్యోదయం అయిన తరువాత ఉపవాస దీక్షను విరమించాలి. మహాశివరాత్రి ఉపవాస సమయంలో కొన్ని ఆహారాలను ఖచ్చితంగా తినకూడదు. పీల్చీల్ గోధుమల, బియ్యం, పప్పులు మరియు పప్పుధాన్యాలు వంటి ధాన్యాలు ఉన్నాయి. ఉల్లిపాయలు, వెల్లుల్లి, ఉడికిన పదార్థాలను తినకూడదు. ఇంకా పీల్చీల్



పాటుగా మద్యం, పొగాకు వంటి వాటికి దూరంగా ఉండాలని పండితులు చెబుతున్నారు. శివరాత్రికి చేసే జాగరణ మనలో ఉన్న శివత్వాన్ని జాగృతం చేస్తుంది. జాగరణం మనలో ఉన్న శివుడిని జాగృతం చేస్తుంది, తమస్సును తొలగిస్తుంది. సినిమాలు చూస్తూనే, పిచ్చి కబుర్లు చెప్పుకుంటూనో, కాలక్షేపం చేస్తూనో చేసే జాగరణ అది జాగరణ అవును, కాలక్షేపం మాత్రమే అవుతుంది. అప్పుడు పుణ్యం రాకపోగా, ఆ సమయంలో మట్లాడిన చెడు మాటల వలన పాపం వస్తుంది. శివరాత్రి మరునాడు ఉదయం శివాలయాన్ని సందర్శించి, ప్రసాదం తీసుకుని, ఇంటికి వచ్చి భోజనం చేసి ఉపవాస ప్రతం ముగించాలి. అందరూ గుర్తుపెట్టుకోవలసిన ముఖ్య విషయం, శివరాత్రి నాడు ఉపవాసం, జాగరణ చేసినవారు, తరువాత రోజు రాత్రి వరకు నిద్రించకూడదు. అప్పుడే సంపూర్ణఫలం దక్కుతుందని చెప్పారు.



# లోకోత్తరం... నటరాజ స్వరూపం

ఆనందతాండవ స్వరూపం పరమేశ్వరుడి సృష్టి, స్థితి, సంహారం, తిరోధానం, అనుగ్రహాలనే పంచకృత్యాలకు ప్రతీక. పరమేశ్వరుని లాఠీపాలలో నటరాజస్వామి అత్యంత ప్రసిద్ధి చెందిన రూపం. కైలాసంలో పార్వతీదేవితో కలిసి పరమేశ్వరుడు ప్రదర్శించే నృత్యానికి 'తాండవం' అని, పార్వతీదేవి ప్రదర్శించే నృత్యానికి 'లాస్యం' అని పేరు. శివతాండవం గంభీరంగా ఉంటే, పార్వతీదేవి ప్రదర్శించే లాస్యం మృదువుగా, సౌకుమార్యంతో కూడి మహాహరంగా ఉంటుంది. సందర్భానుసారంగా తాండవాన్ని, నృత్యాన్ని అనేక పేర్లతో పిలుస్తారు. శివుడు మహాదానందంతో చేసే నృత్యాన్ని 'ఆనందతాండవం' అని, ప్రదోషవేళలో (సాయంత్రవేళ) చేసే నృత్యాన్ని 'సంధ్యాతాండవం' అని, గౌరవంతో చేసే నృత్యాన్ని 'గౌరీతాండవం' అని, కాళికాదేవితో చేసే నృత్యాన్ని 'కాలికాతాండవం' అని, త్రిపురాసుర సంహార సమయంలో చేసే నృత్యాన్ని 'త్రిపురతాండవం' అని, దుష్టక్షణ సమయంలో చేసే నృత్యాన్ని 'సంహారతాండవం' అని, ఉమాదేవితోకూడి పరమ లాలిత్యంగా, ఉల్లాసంగా చేసే నృత్యాన్ని 'ఉమాతాండవం' అని అంటారు. ఇవేకాదు... శివుని నృత్యరూపాలు అనేకం. అవి '108 కరణాలు'గా ప్రసిద్ధి చెందాయి. చిద్రంజయ నటరాజస్వామి ఆలయం గోపుర ద్వారాలకు ఇరువైపులా, తంజావూరులోని భృవాదేశ్వరాలయం విమానగోపురంపైనా ఈ తాండవ శిల్పాలు దర్శనమిస్తాయి.

ఆనందతాండవం: స్వామి తన ఎడమకాలినీ తన కుడికాలిపై అడ్డంగా నిలిపి, కుడికాలును కొంచెం పక్కకు మంచి నిలబడతారు. ఎడమవైపు శరీరాన్ని కాస్త కుడివైపు తిప్పి, ఎడమ చేతిని కుడివైపు బారూగా చాపుతారు. ఎడమ హస్తాన్ని కిందకు వదిలి... లోకాలన్నిటినీ ఆశీర్వదిస్తున్నట్లుగా కుడిచేతిని అభయముద్రగా ఎడమచేతిపై ఉంచుతారు. అలాగే తన పర (వెనుక) హస్తాలలోని కుడిచేతిలో ధమరుకం, ఎడమచేతిలో అగ్ని ధరించి ఉంటారు. ప్రసన్నమైన చూపులతో, నర్తగరూపమైన చిరునవ్వులతో నిండిన, శాంతభావం ఉట్టిపడే ముఖంతో... చుట్టూ ప్రజ్వలిస్తున్న అగ్ని శిఖలలో నిండిన 'ప్రభావళి' అనే మకరతోరణం మధ్యలో ఆనందంగా నాట్యమాడుతూ దర్శనమిస్తారు. చరాచరజగత్తును లయం చేసుకోగలిగే ఆ స్వామి ఆళ్ళర్వం అంజనాలా ఒక షట్కోణంలో అమరిపోయి ఉంటారు. దీనికే 'ఆనందతాండవమూర్తి' అని పేరు. ఈ రూపంలో శివుడు ధరించిన ఆయుధాలనుబట్టి హస్త, పాదముద్రలు ఆయన పంచకృత్యాలను సూచిస్తాయి. ధమరుకం సృష్టికి, కుడిచేతి అభయముద్ర స్థితికి, పరహస్తాలలోని అగ్ని సంహారానికి, పద్మపీఠం మీద మోపిన కుడిపాదం తిరోధానానికి, గాలిలోకి లేచి ఉంచిన ఎడమపాదం అనుగ్రహానికి ప్రతీకలు.

అపస్మారకం: శివుడి పాదాలకింద అణగి ఉన్న ఒక పొట్టి భూతానికి 'అపస్మారకుడు' అని పేరు. ఇతడు చతుస్సాళంలో, మరుగుజ్జురూపంలో... నటరాజ కుడిపాదం కింద బోర్లా పడుకొని, కుడిచేత్తో కత్తిని ఎడమచేతితో పామును పట్టుకొని ఉంటాడు. ఈ భూతం తల నటరాజస్వామి వారి కుడివైపు తిరిగి ఉంటుంది. శిరోలంకారం: నటరాజస్వామి శిరస్సు కొంగం ఈకలను పూలగుత్తి మాదిరిగా వరుసగా అమర్చినట్లు అలంకరించి ఉంటుంది. అలాగే ఒక పాము, ఉమ్మెత్త, జిల్లేడు తదితర పుష్పాలతో... మధ్యలో ఒక పుర్రె, తలకు కుడిపక్కన చంద్రవంక ఉంటాయి. మిగిలిన కేశాలు జడలుగా, ఆయన వేగవంతమైన నృత్యరీతులకు అనుగుణంగా, వదులుగా గాలిలో ఎగురుతున్న జటాజూటంగా అమరి ఉంటుంది. స్వామివారి కుడివైపు జడల మధ్యలో గంగాదేవి ఉంటుంది. వైభాగం స్త్రీరూపంలో, కిందిభాగం చేపలా విలక్షణంగా కరంద మకుటంతో, అజలిముద్రతో ఉంటుంది.

ఆభరణాలు: ఆనందతాండవమూర్తి తన కంఠంలో వివిధ హారాలు, భుజం పైనుంచి యజ్ఞోపవీతం, ఎడమచేతికి తాటంకం, కుడిచేతికి మకరకుండలం, చేతికి కంకణాలు, భుజాలకు కటక వలయాలు, పాదాలకు పాదపరాలు, కుడిచేతికి వీరకంకణం, కాలివేళ్ళకు పాద అంగుళీయకాలు, చేతివేళ్ళకు ఉంగరాలు ధరించి ఉంటారు. స్వామి పొట్ట చుట్టూ ఉండే ఉదరబంధం... ఆయన చుట్టూ ఉన్న మకరతోరణానికి ఆనుకునేటట్లు ఉంటుంది.

భుజంగవలయం: విలాసంగా నృత్యం చేస్తున్న స్వామి చెంత అంతే వయ్యారంగా పడగవిప్పి ఆడుతున్నట్లు ఉండే పాముల వరసలను 'భుజంగ వలయం' అంటారు. ఆ మూర్తికి వస్త్రంగా నడుముచుట్టూ పులితోలా ఉంటుంది.

ప్రభావళి: ఈ ప్రభావళి గుండ్రంగా లేదా అండాకారంలో ఉంటుంది. పీఠం దగ్గర ఉన్న మకరాల నోటి నుంచి బయటికి వస్తున్నట్లు ఉంటుంది. దాని చుట్టూ అగ్నిశిఖలు వరుసగా మండుతున్నట్లు... సూర్యుడికి ప్రతీకగా అమరి ఉంటుంది. ప్రభావళి మీద ప్రకృతికి ప్రతీకగా లతలు, పద్మాలు ఉంటాయి. సూర్యుడు తన తేజస్సు ద్వారా ప్రపంచాన్ని స్వాధీన పరచుకొని నృష్టిని నడుపుతున్నట్లు... ఈ ప్రభావళిలోని నటరాజస్వామి పంచకృత్యాల నడుపుతున్నాడనే సూచికగా ఈ ప్రతిమ ఉంటుంది.

శివకామసుందరి: ఆనందతాండవమూర్తి రూపాన్ని విస్మయంతో చూస్తున్నట్లు... స్వామికి ఎడమ పక్కన సంభ్రమంతో నిండిన పార్వతీదేవి... కుడిచేతితో నీలోత్పలం పట్టుకొని, ఎడమచేతిని డోలాహస్తంగా కిందికి వదిలి, కరంద మకుటం లేదా జటామకుటంతో కూడిన భంగిమలో... 'శివకామసుందరి'గా నిలబడి ఉంటుంది.

ఆభాసభంగం: నిలబడిన భంగిమలో ఉండే విగ్రహాలు శిల్పశాస్త్రాలలోని భంగ లక్షణం ప్రకారం 'ఆభంగం, సమభంగం, అతిభంగం' అనే మూడు విధాలుగా ఉంటాయి. నాట్యపద్ధతిలో ఉన్న విగ్రహాలకు 'ఆభాసభంగం విగ్రహం'ని పేరు. నటరాజస్వామి ఆనందతాండవ రూపం... ఆభాసభంగ ప్రతిమలకు గొప్ప ఉదాహరణ. తాళమానాన్ని అనుసరించి ఈ మూర్తిని ఉత్తమ దశతాళ విగ్రహ ప్రమాణంలో కానీ, మధ్యమ దశతాళ ప్రమాణంలో కానీ తయారు చేయాలి.

# శ్రీశైలంలో వైభవంగా శివరాత్రి బ్రహ్మోత్సవాలు

## పుష్పపల్లకిపై దర్శనమిచ్చిన మల్లికార్జునుడు

శ్రీశైలంలో మహాశివరాత్రి బ్రహ్మోత్సవాల వైభవంగా జరుగుతున్నాయి. భ్రమరాంబా సమేత మల్లికార్జునస్వామి అమ్మవారు పుష్పపల్లకిలో భక్తులకు దర్శనమిచ్చారు. పుష్పపల్లకిలో శ్రీస్వామి అమ్మవారికి అర్చకులు వేదపండితులు అలయ చైర్మన్, సభ్యులు, ఈవో శ్రీనివాసరావు ప్రత్యేకపూజలు నిర్వహించి హారతులిచ్చారు. విద్యుత్ దీపకాంతుల సదుమ శ్రీశైలం పురవీధులలో శ్రీస్వామి అమ్మవార్లు గ్రామోత్సవానికి తరలుతుండగా... ఉత్సవం ముందు కోలాటాలు డమరక నాదాలతో పలు రకాల విన్యాసాలు భక్తులను ఆకట్టుకున్నాయి. అలయం ఎదుట పలు రకాల పుష్పాలతో దేదీప్యమానంగా సర్పాంగం సుందరంగా తయారుచేసిన పుష్పపల్లకిలో శ్రీస్వామి అమ్మవార్లు గ్రామోత్సవంలో భక్తులను కనువిందు చేశారు గంగాధర మండపం దగ్గర పుష్పపల్లకిలో ఉన్న శ్రీస్వామి అమ్మవార్లకు ప్రత్యేక హారతులిచ్చి అనంతరం అంకాలమ్మ గుడి, నంది మండపం బయలు వీరభద్రస్వామి ఆలయం వరకు శ్రీస్వామి అమ్మవార్ల గ్రామోత్సవం కన్నులపండువగా సాగింది. గ్రామోత్సవాన్ని తిలకించేందుకు వేలాదిమంది భక్తులు తరలివచ్చారు పుష్పపల్లకిపై ఉన్న శ్రీస్వామి అమ్మవార్లను భక్తులు దర్శించుకుని కర్పూర నీరాజనాలర్పించారు శ్రీశైల క్షేత్రమంత శివనామస్మరణతో మారుమ్రోగింది....



# ప్రదోష కాలమే పరమశివుడికి ప్రీతికరం

## ఆ సమయంలోనే పూజలు చేస్తే మంచిది

తిథులలో త్రయోదశి, చతుర్దశి చాలా ప్రత్యేకమైనవి. శివరాత్రికి సంబంధించినంత వరకు 'ప్రదోష' కాలం చాలా ముఖ్యం. అంటే రాత్రి కాలం అని అర్థం. రాత్రి వేళ ప్రదోషంతో ప్రారంభమవుతుంది. అంటే... సాయంత్రం ఆరు నుంచి ఏడు గంటల మధ్య సమయం అన్నమాట. ఈ సమయంలో పరమేశ్వరుడిని పూజించినా, శివ పంచాక్షరీ ధ్యానం చేసినా మానసిక ప్రశాంతత లభిస్తుంది. విద్యార్థుల్లో జ్ఞాపకశక్తి పెరుగుతుంది. ఇక, త్రయోదశికి మన్నుభుడు, చతుర్దశికి కలి పురుషుడు అధిపతులు. వీరిరువురినీ నియంత్రించే శక్తి ఒక్క పరమేశ్వరుడికే ఉంది. అలాగే బుధ, గురువారాలు బుద్ధికి, మాటకీ సంకేతం గనక... రోజూ కాకపోయినా ఈ రోజుల్లో, ఆ తిథుల్లో ప్రదోషకాలంలో శివారాధన చేయాలని చెబుతారు. 'ఓం నమః శివాయ' అని స్మరిస్తే చాలు కరిగిపోతారు



పరమశివుడు. భక్తితో ఓ సుమం సమర్పించినా సంతోషిస్తుంటారు. ఇక స్వామికెంతో ప్రీతి కరమైన ప్రదోష కాలంలో పూజిస్తే విశేష ఫలితాలు ఉంటాయి. ప్రదోషమంటే పాప నిర్మూలన. తెలిసి తెలిక చేసే పాపకర్మల వల్ల ప్రతిబంధకాలను కొని తెచ్చుకున్నట్లువుతుంది. దాంతో పురోభివృద్ధికి ఉన్న అవకాశాలు పరిమితమౌతాయి. ఆ పాపకర్మలు నిర్మేపం కావాలంటే, దానికో తగ్గ పుణ్యకర్మలు చేయాలి. పరమశివుడు ప్రమథ గణాలతో కొలువయ్యుండే ప్రదోషకాలంలో శివుని స్మరిస్తే మన పాప కర్మల ఫలాన్ని తాను స్వీకరించి కష్టాలను తొలగిస్తాడనేది భక్తుల నమ్మకం. అందుకే ఉపవాసంత తరావత ప్రదోష కాలంలో ఆభిషేకాలు చేయాలి.

# పాకిస్తాన్ తో కీలక మ్యాచ్ కోసం టీమిండియా కనరత్తు

సమాలోచనలో హెడ్ కోచ్ గౌతమ్ గంభీర్ నలుగురు కీలక ప్లేయర్లను బరిలోకి బిగ్ చాన్స్ నేడు కొలంబోలో పాక్ తో ఇండియా మ్యాచ్

2026 టీ20 ప్రపంచ కప్లో పాకిస్తాన్తో జరిగే కీలక పోరుకు భారత జట్టు సిద్ధంగా ఉంది. ఈ భాక్ బస్టర్ మ్యాచ్ కోసం కోచ్ గౌతమ్ గంభీర్ ఓ మాస్టర్ ప్లాన్ రూపొందించారు. ప్లేయింగ్ ఎలెవెన్లో ఒకేసారి నలుగురు మ్యాచ్ విన్సింగ్ స్పిన్నర్లను రంగంలోకి దింపేందుకు సిద్ధమయ్యారు. అంటే, ఫిబ్రవరి 15న కొలంబోలో జరిగే మ్యాచ్లో కోచ్ గౌతమ్ గంభీర్ తన స్పిన్ అప్రెంటిసు పాకిస్తాన్ జట్టుపై ప్రయోగించేందుకు సిద్ధమయ్యారు. భారత స్పిన్ ఆల్ రౌండర్ వాషింగ్టన్ సుందర్ పూర్తిగా ఫిట్ గా ఉన్నాడు. జట్టులో చేరాడు. నమీబియాతో జరిగిన మ్యాచ్లో సుందర్కు ఆదే అవకాశం రాలేదు. కానీ, కోచ్ గౌతమ్ గంభీర్ ఈ యువ స్పిన్ ఆల్ రౌండర్ను పాకిస్తాన్తో జరిగే మ్యాచ్లో నేరుగా బరిలోకి దింపవచ్చని భావిస్తున్నారు. సుందర్ తన బౌలింగ్ తోనే కాదు, బ్యాటింగ్ ఆర్డర్లో భారీ షాట్లు కూడా కొట్టగలడు. ఇది మ్యాచ్లో కీలకం అవుతుంది. 2026 టీ20 ప్రపంచ కప్లో తొలి రెండు మ్యాచ్లో భారత చైనామన్ స్పిన్నర్ కుల్దీప్ యాదవ్కు అవకాశం ఇవ్వలేదు. అయితే, కుల్దీప్ యాదవ్ ఆర్. ప్రేమదాస్ స్టేడియంలో పాకిస్తాన్పై ఆడి ఛాన్స్ ఉంది. పాకిస్తాన్తో జరిగిన 3 టీ20 మ్యాచ్లో కుల్దీప్ 8 వికెట్లు పడగొట్టాడు. అదే సమయంలో 6.58 ఎకానమీ రేటును కూడా కొనసాగించాడు. అందుకే కోచ్ గౌతమ్ గంభీర్ కుల్దీప్ను ఎలాగైనా ఆడించాలని కోరుకుంటాడు. గతంలో పాకిస్తాన్ బ్యాట్స్మెన్లను ఇబ్బంది పెట్టిన ఆర్. ప్రేమదాస్ పిచ్పై కుల్దీప్ యాదవ్ భారతీయ గేమ్ ఛాంజర్ని నిరూపించబడవచ్చు. భారత జట్టు వైస్ కెప్టెన్ అక్షర్ పటేల్ పాత్ర పాకిస్తాన్ పై చాలా ముఖ్యమైనది కానుంది. ఎందుకంటే,



టీ, అక్షర్ తన ఎడమ చేతి వేలు స్పిన్ తో పాకిస్తాన్ ను ఇబ్బంది పెట్టడమే కాకుండా, బ్యాట్ తో భారీ ఇన్నింగ్స్ ఆడి సామర్థ్యం కూడా కలిగి ఉన్నాడు. పాకిస్తాన్తో జరిగే బిగ్ మ్యాచ్లో అక్షర్ పటేల్ తన నాలుగు ఓవర్లలో వీలైనన్ని ఎక్కువ వికెట్లు తీయాలని లక్ష్యంగా పెట్టుకుంటాడు. కోచ్ గౌతమ్ గంభీర్ మాస్టర్ ప్లాన్ ప్రకారం, అక్షర్ ఈ ప్రయత్నంలో కీలక ఆటగాడు కావచ్చు. కుడిచేతి వాటం మిస్సర్ స్పిన్నర్ వరుణ్ చక్రవర్తి స్పిన్ చాలా మంది

బ్యాట్స్మెన్లకు అర్థం కాదు. అయితే, స్పిన్-ఫ్రెండ్లీ ఆర్. ప్రేమదాస్ పిచ్పై, వరుణ్ మరింత ప్రమాదకరమైన బౌలర్ గా మారవచ్చు. పాకిస్తాన్తో జరిగిన నాలుగు టీ20లలో వరుణ్ కేవలం మూడు వికెట్లు మాత్రమే తీసుకున్నప్పటికీ, 2026 ప్రపంచ కప్లో తన గణాంకాలను మార్చుకోవాలని చూస్తున్నాడు. 2026లో భారతదేశం తరపున బదు మ్యాచ్లో వరుణ్ ఎనిమిది వికెట్లు పడగొట్టాడు. అతని ఎకానమీ రేటు కేవలం 7.72 మాత్రమే.



## ఉత్కంఠ పోరులో స్కాట్లాండ్పై ఇంగ్లాండ్ విజయం

టీ20 వరల్డ్ కప్లో భాగంగా నేడు కోల్కతాలో జరిగిన మ్యాచ్లో స్కాట్లాండ్పై ఇంగ్లాండ్ అద్భుత విజయం సాధించింది. 5 వికెట్ల తేడాతో స్కాట్లాండ్ను చిత్తుచేసింది. వెస్ట్ఇండీస్ చేతిలో ఓటమి తర్వాత డిలా పడ్డ ఇంగ్లాండ్కు ఈ గెలుపు టానికా పనిచేసింది. మొదట బౌలింగ్ అదిల్ రషీద్ మాయ చేయగా, ఛేజింగ్ లో టామ్ బాంటన్ వీరోచిత ఇన్నింగ్స్ తో జట్టును గెలిపించాడు. స్కాట్లాండ్ నిర్దేశించిన 153 పరుగుల లక్ష్యాన్ని ఇంగ్లాండ్ మరో 10 బంతులు మిగిలి ఉండగానే, 18.2 ఓవర్లలో 5 వికెట్లు కోల్పోయి ఛేదించింది. ఈ గెలుపుతో ఇంగ్లాండ్ తన సూపర్-8 అవకాశాలను సజీవంగా ఉంచుకుంది. టాన్ గెలిచిన ఇంగ్లాండ్ సారథి హ్యరీ బ్రూక్ బౌలింగ్ ఎంచుకోవడంతో స్కాట్లాండ్ బ్యాటింగ్ కు దిగింది. ఇంగ్లీష్ బౌలర్ల కట్టుదిట్టమైన బౌలింగ్ ముందు స్కాట్లాండ్ బ్యాటర్లు నిలవలేకపోయారు. ఆ జట్టు నిర్ణీత 19.4 ఓవర్లలో 152 పరుగులకే ఆటోట్ అయ్యింది. స్కాట్లాండ్ తరపున రిచీ బెర్నార్డ్స్ 49 పరుగులతో ఒంటరి పోరాటం చేయగా, టామ్ బ్రూక్ 24 పరుగులు జోడించాడు. ఇంగ్లాండ్ బౌలర్లలో వెటర్న్ స్పిన్నర్ అదిల్ రషీద్ 36 పరుగులు ఇచ్చి 3 కీలక వికెట్లు పడగొట్టాడు. పేసర్ జోహ్నా ఆర్చర్ రెండు వికెట్లు తీసి ప్రత్యర్థి స్కోరును కట్టడి చేయడంలో కీలక పాత్ర పోషించాడు. 153 పరుగుల లక్ష్యంతో బరిలోకి దిగిన ఇంగ్లాండ్ కు ఆరంభంలోనే షాక్ తగిలింది. ఓపెనర్లు ఫిల్ సాల్ట్ (2), జాన్ బట్లర్ తక్కువ స్కోరుకే పెవిలియన్ చేరారు. ఆ తర్వాత వచ్చిన జాకబ్ బెథెల్, కెప్టెన్ హ్యరీ బ్రూక్ కూడా స్వీప్ షాట్లు ప్రయత్నించి వికెట్లు పారేసుకున్నారు. దీంతో ఇంగ్లాండ్ శిబిరంలో ఆందోళన మొదలైంది. అయితే ఈ దశలో క్రీజాలోకి వచ్చిన టామ్ బాంటన్ అద్భుతమైన ఇన్నింగ్స్ ఆడాడు. కేవలం 41 బంతుల్లోనే జేయింగా 63 పరుగులు చేశాడు. ముఖ్యంగా మార్క్ వాల్ వేసిన ఒకే ఓవర్లో మూడు భారీ సిక్సర్లు బాది మ్యాచ్ స్వరూపాన్ని మార్చేశాడు. సామ్ కరన్ (28) అతనికి చక్కటి సహకారం అందించాడు. చివరలో విల్ జాక్స్ విన్సింగ్ షాట్ కొట్టి లాంచనం పూర్తి చేశాడు. ఈ అద్భుత ఇన్నింగ్స్ ఆడిన టామ్ బాంటన్ కు 'ప్లేయర్ ఆఫ్ ది మ్యాచ్' అవార్డు దక్కింది. ఈ విజయంతో ఇంగ్లాండ్ గ్రూప్-సి పాయింట్ల పట్టికలో తమ స్థానాన్ని మెరుగుపరుచుకుని తదుపరి దశకు వెళ్లే అవకాశాలను పెంచుకుంది. మరోవైపు గట్టి పోటీ ఇచ్చినప్పటికీ స్కాట్లాండ్ కు నిరాశే మిగిలింది.

## ఆఫ్ఝనిస్తాన్ జట్టు సభ్యుడికి గుండెపోటు..

టీ20 వరల్డ్ కప్ 2026 కోసం ఇండియాలో పర్యటిస్తున్న ఆఫ్ఝనిస్తాన్ జట్టులో ఆందోళన కలిగించే ఘటన చోటుచేసుకుంది. ఆ జట్టులో కీలక సభ్యుడికి గుండెపోటు రావడంతో ఒక్కసారిగా ఆందోళన నెలకొంది. ఈ వార్త తెలిసిన వెంటనే క్రీడా ప్రపంచం ఉలిక్కిపడింది. ప్రస్తుతం ఆఫ్ఝన్ జట్టు సభ్యుడికి ఢిల్లీలోని ప్రముఖ ఆస్పత్రిలో అత్యవసర చికిత్స అందిస్తున్నారు. ఆఫ్ఝనిస్తాన్ క్రికెట్ జట్టుకు పర్యామెన్ట్ అసెంబ్లీగా సేవలు అందిస్తున్న కేసీ రామ్ సుబ్రమణియన్.. జట్టుతో కలిసి ఢిల్లీలోని ఒక హోటల్లో ఉంటున్న సమయంలో అకస్మాత్తుగా గుండెపోటుకు గురయ్యాడు. ఆయన అస్పత్రుకు లోనవ్వడాన్ని గమనించిన జట్టు మెడికల్ సిబ్బంది వెంటనే స్పందించి హోటల్లోనే ప్రాథమిక చికిత్స అందించారు. ఆనంతరం పరిస్థితి విషమించకుండా ఉండేందుకు వెంటనే డక్షిణ ఢిల్లీలోని ఫోర్టెన్ ఆస్పత్రికి తరలించారు. ఆస్పత్రికి తరలించిన వెంటనే వైద్యులు ఆయనను పరీక్షించి అత్యవసరంగా యాంజియోప్లాస్టీ సర్జరీ నిర్వహించారు. ప్రస్తుతం రామ్ సుబ్రమణియన్ ఆరోగ్య పరిస్థితి నిలకడగానే ఉందని వైద్యులు వెల్లడించారు. అయినప్పటికీ ముందస్తు జాగ్రత్తగా ఆయన్ని బనీయూలో ఉంచి నిరంతరం పర్యవేక్షిస్తున్నారు. ఈ ఘటనతో ఆఫ్ఝన్ ఆటగాళ్లు తీవ్ర దిగ్భ్రాంతికి లోనయ్యారు. జట్టు కెప్టెన్ రషీద్ ఖాన్, సీనియర్ ప్లేయర్ మొహమ్మద్ నబీ ఆస్పత్రికి వెళ్లి ఆయనను పరామర్శించి, ధైర్యం చెప్పారు. ఈ క్షిప్త సమయంలో రామ్ సుబ్రమణియన్ కుటుంబానికి ప్రైవేసీ కల్పించాలని ఆఫ్ఝనిస్తాన్ క్రికెట్ బోర్డు విజ్ఞప్తి చేసింది. మరోవైపు ఈ ఘటనపై భారత క్రికెట్ నియంత్రణ మండలి (బీసీసీఐ), అంతర్జాతీయ క్రికెట్ కౌన్సిల్ (ఐసీసీ) సానుకూలంగా స్పందించాయి. రామ్ సుబ్రమణియన్కు అవసరమైన అన్ని రకాల వైద్య సహాయం అందిస్తామని రెండు సంస్థలు ప్రకటించాయి. ఇప్పటికే ఆయా సంస్థల ప్రతినిధులు ఆస్పత్రికి చేరుకుని వైద్యులతో మాట్లాడి పరిస్థితిని సమీక్షించారు.



## దమ్ముంటే అభిషేక్ శర్మను ఆడించండి'

సూర్యకు పాక్ కెప్టెన్ సల్యాన్ అలీ ఆఫ్ఝా సవాల!

టీ20 ప్రపంచ కప్ 2026లో భాగంగా ఆదివారం కొలంబో వేదికగా జరగనున్న భారత్-పాకిస్తాన్ మ్యాచ్ ముందు మైండ్ గేమ్స్ మొదలయ్యాయి. పాకిస్తాన్ కెప్టెన్ సల్యాన్ అలీ ఆఫ్ఝా, టీమిండియా కెప్టెన్ సూర్యకుమార్ యాదవ్కు ఓ ఆసక్తికరమైన సవాల వినిపించారు. టీమిండియా యువ ఓపెనర్ అభిషేక్ శర్మ గత సమీచియా మ్యాచ్కు ముందు కడుపులో నొప్పి కారణంగా దూరమైన సంగతి తెలిసింది. అయితే పాక్ కెప్టెన్ సల్యాన్ ఆఫ్ఝా మాత్రం అభిషేక్ కోలకోవాలని, అతను భారత్ తుది జట్టులో ఉండాలని కోరుకుంటున్నట్లు వెల్లడించాడు. "అభిషేక్ శర్మ రేపటి మ్యాచ్ ఆడాలని నేను కోరుకుంటున్నాను. అతను త్వరగా కోలుకోవాలని ఆశిస్తున్నాను. మేము అత్యుత్తమ ఆటగాళ్లతోనే పోటీ పడాలనుకుంటున్నాము" అని పాక్ కెప్టెన్ సల్యాన్ అలీ ఆఫ్ఝా మీడియా సమావేశంలో పేర్కొన్నాడు. గత ఆసియా కప్లో పహలాం దాడికి నిరసనగా భారత జట్టు పాక్ ఆటగాళ్లకు షేక్ హ్యాండ్ ఇచ్చేందుకు నిరాకరించిన సంగతి తెలిసింది. ఇది అప్పట్లో పెద్ద వివాదానికి దారితీసింది. దీనిపై స్పందిస్తూ సల్యాన్ ఆఫ్ఝా.. "రేపటి మ్యాచ్లో క్రీడా సూర్యుని కనిపిస్తుందని ఆశిస్తున్నాను" అని వ్యాఖ్యానించాడు. అయితే మరీ పాక్ జట్టు షేక్ హ్యాండ్ ఇవ్వడానికి సిద్ధంగా ఉందా? అని అడగా.. "అది రేపు తెలుస్తుంది" అంటూ డాటవేశాడు. పాక్ బౌలర్ ఉస్మాన్ తారీఖ్ విభిన్నమైన బౌలింగ్ యాక్షన్ ఇచ్చుడు హాట్ టాపిక్ అయింది. అతని బౌలింగ్ యాక్షన్ అక్రమమని వార్తలు వస్తున్న నేపథ్యంలో పాక్ కెప్టెన్ సల్యాన్ అలీ ఆఫ్ఝా అతనికి మద్దతుగా నిలిచాడు. "అతని యాక్షన్ ఇప్పటికే రెండుసార్లు క్లియర్ అయ్యింది. మీడియా అసంపనంగా హైప్ చేసింది. యాక్షన్ క్లియర్ అయినప్పుడు ఇక చర్చ ఎందుకు?" అని సల్యాన్ ప్రశ్నించాడు. ఉస్మాన్ తారీఖ్ తన వింత యాక్షన్తో భారత బ్యాటర్లను ఇబ్బంది పెడతాడని భావిస్తున్నారు.



## వరుణ్ చక్రవర్తి వర్సెస్ పాకిస్తాన్..

భారత జట్టు టీ20 ప్రపంచకప్లో హ్యాట్రిక్ విజయాల లక్ష్యంతో త్రీలంకలో అడుగుపెట్టింది. ఆదివారం పాకిస్తాన్తో జరగనున్న మ్యాచ్లో అందరికీ కళ్లు వరుణ్ చక్రవర్తిపైనే ఉన్నాయి. ప్రస్తుతం ఐసీసీ టీ20 బౌలింగ్ ర్యాంకింగ్లో నెంబర్-1 స్థానంలో ఉన్న వరుణ్, గత ఏడాది ఆసియా కప్ ఫైనల్లో పాకిస్తాన్ను చిత్తు చేయడంలో కీలక పాత్ర పోషించి ఈ స్థానాన్ని దక్కించుకున్నాడు. అయితే, 2021లో పాక్తో జరిగిన ఒక చేదు జ్ఞాపకం అతడిని ఇప్పటికీ వెంటాడుతున్నాడే ఉంది. 2021 టీ20 ప్రపంచకప్లో వరుణ్ చక్రవర్తి తన అరంగేట్రం మ్యాచ్ను పాకిస్తాన్పైనే ఆడాడు. అప్పట్లో అతడు కేవలం 3 అంతర్జాతీయ మ్యాచ్ల అనుభవంతో బరిలోకి దిగాడు. ఆ మ్యాచ్లో పాక్ బ్యాటర్లను కట్టడి చేయలేకపోవడమే కాకుండా ఒక్క వికెట్ కూడా తీసుకోలేకపోయాడు. ఆ సమయంలో ఐసీసీ ర్యాంకింగ్లో అతడి స్థానం 151. ఆ టోర్నీ తర్వాత అతడి కెరీర్ దాదాపు ముగిసిపోయిందని అంతా అనుకున్నారు. వంశనగా మూడు ఏళ్లు జట్టుకు దూరమై, ఎన్నో విమర్శలు

ఎదుర్కొన్నాడు. కానీ, పట్టుదల వీడకుండా ఐసీఎల్లో అదరగొట్టి, 2024లో మళ్లీ టీమ్ ఇండియాలోకి రీ-ఎంట్రీ ఇచ్చాడు. 2024 టీ20 వరల్డ్ కప్ తర్వాత నుంచి వరుణ్ చక్రవర్తి బ్రేకుల్లెక్కు దూసుకుపోతున్నాడు. గడిచిన ఏడాది కాలంలో అంతర్జాతీయ టీ20ల్లో ఏకంగా 61 వికెట్లు పడగొట్టి రికార్డు సృష్టించాడు. ఇందులో విశేషం ఏంటంటే.. ఈ 61 వికెట్లలో 48 వికెట్లు కేవలం తన గుర్తీ బంతులతోనే సాధించాడు. ముఖ్యంగా మీడిల్ ఓవర్లలో (7 నుంచి 16 ఓవర్ల మధ్య) వరుణ్ బౌలింగ్ను ఎదుర్కోవడం పాక్ బ్యాటర్లకు హిమాలయాలను ఎక్కడం లాంటిదే. ప్రస్తుతం అతడి ఎకానమీ 7.30 మాత్రమే ఉండటం, బ్యాటర్లను ముప్పుతిప్పలు పెట్టే అతడి మిస్సర్ బౌలింగ్ ఈసారి పాక్కు పెను ముప్పుగా మారనుంది. గతంలో తన కెరీర్ను ప్రమాదంలో పడేసిన పాకిస్తాన్ జట్టుపై ఈసారి అదే స్థాయిలో విరుచుకుపడాలని వరుణ్ సిద్ధమయ్యాడు. ఆసియా కప్లో ఇప్పటికే పాకిస్తాన్ను ఓడించి తన సత్తా చాటిన వరుణ్, ఇప్పుడు వరల్డ్ కప్ వేదికగా



దాయాది జట్టును మట్టికరిపించి చాలని చూస్తున్నాడు. కొలంబోలోని ప్రేమదాస్ పిచ్ స్పిన్నర్లకు స్వర్ణధామం కావడంతో, వరుణ్ చక్రవర్తి మ్యాజిక్ బంతులకు పాక్ ఆటగాళ్లు వికెట్లు పారేసుకోవడం భాయమని విశ్లేషకులు అంచనా వేస్తున్నారు.

## టోర్నీలో బోణీ కొట్టిన ఐర్లాండ్ ఒమన్పై 96 పరుగుల తేడాతో విక్టరీ



టీ20 వరల్డ్ కప్లో రెండు వరుస ఓటముల తర్వాత ఐర్లాండ్ అద్భుతమైన కమ్బ్యాక్ ఇచ్చింది. శనివారం ఒమన్తో జరిగిన మ్యాచ్లో ఏకంగా 96 పరుగుల తేడాతో నెగ్గి టోర్నీలో బోణీ కొట్టింది. ఐర్లాండ్ నిర్దేశించిన 236 పరుగుల లక్ష్య ఛేదనలో ఒమన్ 18 ఓవర్లలో 139 పరుగుకే కుప్పకూలింది. ఆమిర్ ఖలిమ్ (50 పరుగులు), హమ్మద్ మీర్జా (46 పరుగులు) ఇద్దరే రాణించారు. మిగిలిన బ్యాటర్లు విఫలమయ్యారు. ఐర్లాండ్ బౌలర్లలో జోషువా లిల్లి 3, బ్యారీ మెక్, మ్యాథ్యూ హోంబీర్స్ చెరో 2, జార్జ్ డాక్రెల్ 1 వికెట్ దక్కించుకున్నారు. అంతకుముందు బ్యాటింగ్ చేసిన ఐర్లాండ్ నిర్ణీత 20 ఓవర్లలో 5 వికెట్ల నష్టానికి 235 పరుగుల భారీ స్కోర్ నమోదు చేసింది. లోర్డెన్ టక్కర్ (94 పరుగులు; 51 బంతుల్లో; 10x4, 4x6), డిలానీ (56 పరుగులు; 30 బంతుల్లో; 3x4, 4x6), జార్జ్ డాక్రెల్ (35 పరుగులు, 9 బంతుల్లోనే, 5 సిక్స్)లు రాణించడంతో భారీ స్కోర్ దక్కింది. ఈ వరల్డ్ కప్ ఎడిషన్లో ఇదే అత్యధిక స్కోర్ కావడం విశేషం. ఒమన్ బౌలర్లలో షకిల్ అహ్మద్ 3, షా ఫైసల్, ఆమిర్ ఖలిమ్ చెరో 1 వికెట్ దక్కించుకున్నారు. భారీ ఇన్నింగ్స్ తో రాణించిన లోర్డెన్ కు 'ప్లేయర్ ఆఫ్ ది మ్యాచ్' అవార్డు దక్కింది. ఇక టీ20ల్లో పరుగుల పరంగా ఐర్లాండ్ కు ఇది మూడో అత్యధిక మార్కు విజయం. 2023లో ఆస్ట్రేలియాతో జరిగిన మ్యాచ్లో ఐర్లాండ్ ఏకంగా 128 పరుగుల తేడాతో నెగ్గింది. టీ20 హిస్టరీలో ఆ జట్టుకు బిగ్గెస్ట్ మార్జిన్ తో విజయం సాధించిన మ్యాచ్ ఇదే. దీని తర్వాత 2017లో స్కాట్లాండ్తో 98 పరుగుల తేడాతో గెలుపొందింది. ఇది రెండో అత్యధికం. అలాగే ఈ మ్యాచ్లో ఇంకో అరుదైన ఘటన నమోదైంది. ఇరుజట్టులోని ఎడమచేతి వాటం బౌలర్లు ఈ మ్యాచ్లో 11 వికెట్లు పడగొట్టారు. ఒక టీ20 వరల్డ్ కప్లో ఎడమచేతి వాటం బౌలర్లు అత్యధిక వికెట్లు పడగొట్టిన మ్యాచ్ ఇదే. బంగ్లాదేశ్ జం ఒమన్ మ్యాచ్ తో ఈ మ్యాచ్ నిలిచింది. అది 2021 వరల్డ్ కప్లో జరిగింది. ఐర్లాండ్ తుది జట్టు : రాన్ అడెల్, టీమ్ బెక్టర్, హ్యరీ బెక్టర్, లోర్డాన్ టక్కర్ (కెప్టెన్, వికెట్ కీపర్), కర్లెస్ కాంఫర్, జార్జ్ డాక్రెల్, గారెత్ డెలానీ, మార్క్ అడెల్, బారీ మెకార్టర్, మ్యాథ్యూ హోంబీర్స్, జాషువా లిల్లి ఒమన్ తుది జట్టు : ఆమిర్ కలిమ్, జలిందర్ సింగ్ (కెప్టెన్), హమ్మద్ మీర్జా, ఆశిమ్ ఒడెదర్, హమ్మద్ నదిమ్, జితేన్ రామానంద్, వినాయక్ శుక్లా (వికెట్ కీపర్), నదిమ్ ఖాన్, సుఫ్యాన్ మహ్మద్, షా ఫైజల్, షకిల్ అహ్మద్

# ఏప్రిల్ 1న పెళ్లి నిజమే

### రూమర్స్ పై చమత్కరించిన మృణాళీ రాకూర్

సిని ఇండస్ట్రీలో రూమర్స్ అనేవి కొత్త విషయం కాదు. ఇద్దరు నటీనటులు కలిసి ఒక ఈవెంట్ లో కనిపించినా, సోషల్ మీడియాలో వారిద్దరి మధ్య ఏదో సంబంధం ఉందనే వార్తలు చక్కర్లు కొడుతుంటాయి. ఇదే పరిస్థితి ప్రస్తుతం కొలిపుడ్ స్టార్ హీరో ధనుష్ మరియు బాలీవుడ్ హీరోయిన్ మృణాళీ రాకూర్ విషయంలో కూడా కనిపిస్తోంది. గత కొద్ది రోజులుగా వీరిద్దరూ డేటింగ్ లో ఉన్నారన్న ప్రచారం సోషల్ మీడియా నుంచి మెయిన్ స్ట్రీమ్ మీడియా వరకూ సహజంగా వ్యాపించింది. ఈ రూమర్స్ కు అసలు కారణం ఒక పాల్లీ. ఓ సైవేట్ ఈవెంట్ లో ధనుష్, మృణాళీ ఇద్దరూ కలిసి కనిపించడంతో మొదటి సోషల్ మీడియాలో చర్చ మొదలైంది. దానికి తోడు మృణాళీ నటించిన ఓ సినిమా ఈవెంట్ కు ధనుష్ హాజరుకావడం ఈ అనుమానాలకు మరింత బలం చేకూర్చింది. అప్పటి నుంచి వీరిద్దరూ లెటెన్స్ లో ఉన్నారని, త్వరలో పెళ్లి చేసుకోబోతున్నారనే వార్తలు వరుసగా వినిపించాయి. మృణాళీ గతంలో 'మేము కేవలం మంచి స్నేహితులమే' అని చెప్పినా కూడా ఈ ప్రచారానికి బ్రేక్ పడలేదు. కొందరు అయితే మరో అడుగు ముందుకేసి వాలెంటైన్స్ డే రోజున అంటే ఫిబ్రవరి 14న వీరిద్దరూ పెళ్లి చేసుకోబోతున్నారని కథనాలు సృష్టించారు. ఇటీవల తన పాంథీ సినిమా ప్రమోషన్స్ లో భాగంగా ఒక ఇంటర్వ్యూలో పాల్గొన్న మృణాళీ రాకూర్ ను ఈ విషయంపై ప్రశ్నించారు. ఫిబ్రవరి 14న ధనుష్ తో పెళ్లి చేసుకుంటున్నారా? అని అడగగా మృణాళీ నవ్వుతూ వ్యంగ్యంగా సమాధానం ఇచ్చింది. ఫిబ్రవరి 14 కాదు ఏప్రిల్ 1న చేసుకుంటానోమో. ఎందుకంటే అది ఏప్రిల్ పూర్ణిమే కదా! అంటూ చమత్కరించింది. ఈ వ్యాఖ్య సోషల్ మీడియాలో వెంటనే వైరల్ అయింది. అదే ఇంటర్వ్యూలో మృణాళీ మాట్లాడుతూ, 'ఈ రూమర్స్ ఎక్కడి నుంచి వచ్చాయో కూడా నాకు తెలియదు. కొందరు 'మృణాళీ పెళ్లి అధికారికంగా ఖరారు అయింది' అంటూ ప్రచారం చేస్తున్నారు. ఇది నిజంగా భయంకరంగా ఉంది' అని చెప్పింది. ఇలా క్షీయర్ క్లాబ్ ద్వారా ధనుష్ తో పెళ్లి వార్తలకు మృణాళీ పూర్తిగా చెక్ పెట్టినట్టే అయింది.

# అట్లీ-అల్లు అర్జున్ మూవీ


### సినిమా షూటింగ్ డిలేపై అల్లు అసహనం

ఐకాన్ స్టార్ అల్లు అర్జున్ తమిళ స్టార్ డైరెక్టర్ అట్లీ కుమార్ తో చేస్తున్న భారీ పాన్ ఇండియా సినిమా గురించి ఇండస్ట్రీలో ఆసక్తికరమైన చర్చ నడుస్తోంది. దాదాపు రూ.800 కోట్ల భారీ బడ్జెట్ హాలీవుడ్ రేంజ్ లో రూపొందుతున్న ఈ ప్రాజెక్ట్ పై ఇప్పటికే ప్రేక్షకుల్లో భారీ అంచనాలు నెలకొన్నాయి. విజువల్ వండర్ గా, హైఎండ్ గ్రాఫిక్స్ తో ఈ సినిమాను తీర్చిదిద్దుతున్నట్లు సమాచారం. అందుకే ఈ సినిమాకు సంబంధించిన చిన్న న్యూస్ అయినా సోషల్ మీడియాలో క్షణాల్లో వైరల్ అవుతోంది. ట్రేడ్ వర్గాల అంచనాల ప్రకారం, ఈ సినిమా విడుదల తర్వాత ఇండియన్ సినిమా మేకింగ్ స్టైల్ లో కొత్త ట్రెండ్ సెట్ అవుతుందని భావిస్తున్నారు. లాక్డ్ సైట్ ప్రాజెక్ట్ కు ఈ సినిమా ఫౌండేషన్ గా మారే అవకాశం ఉందని సినీ విశ్లేషకులు చెబుతున్నారు. ప్రస్తుతం షూటింగ్ శరవేగంగా కొనసాగుతుండనే వార్తలు వినిపిస్తున్నప్పటికీ, తాజాగా ఈ ప్రాజెక్ట్ పై మరో టాక్ ఇండస్ట్రీలో చక్కర్లు కొడుతోంది. అదేంటంటే? సినిమా షూటింగ్ అనుకున్న దానికంటే నెమ్మదిగా సాగుతుండటంతో అల్లు అర్జున్ అసంతృప్తిగా ఉన్నాడని గాసిప్పి వినిపిస్తున్నాయి. ఎ+ -లాన్ చేసిన రిలీజ్ డేట్ కు సినిమా పూర్తి అవుతుందా లేదా అన్న ఆందోళన కూడా బస్టికి ఉన్నట్లు టాక్. ఈ నేపథ్యంలో మేకర్స్ మాట్లాడి, మేకింగ్ ను మరింత పక్కాగా ప్లాన్ చేసి షూటింగ్ వేగవంతం చేయాలని సూచించినట్లు ఇండస్ట్రీ వర్గాల్లో చర్చ నడుస్తోంది. ఈ న్యూస్ ప్రస్తుతం సోషల్ మీడియాలో హాట్ టాపిక్ గా మారింది. ఇక ఈ సినిమా తర్వాత అల్లు అర్జున్ మరో తమిళ స్టార్ డైరెక్టర్ లోకేష్ కనగరాజ్ తో కూడా సినిమా చేయనున్న విషయం తెలిసింది. ఇప్పటికే ఆ ప్రాజెక్ట్ సంబంధించిన అధికారిక ప్రకటన రావడంతో ఫ్యాన్స్ లో మరింత ఎగ్జైట్ మెంట్ పెరిగింది. ఆ సినిమా కూడా భారీ పాన్ ఇండియా లెవెల్ లో తెరకెక్కుతుందని టాక్ వినిపిస్తోంది. మొత్తంగా చూస్తే, అట్లీ - అల్లు అర్జున్ కాంబినేషన్ మూవీ 2027లో ప్రేక్షకుల ముందుకు వచ్చే అవకాశాలు ఉన్నట్లు సమాచారం. ఈ రెండు ప్రాజెక్ట్ పూర్తయ్యే సరికి అల్లు అర్జున్ రేంజ్ గ్లోబల్ లెవెల్ కు వెళ్లే అవకాశం ఉందని సినీ వర్గాలు అంచనా వేస్తున్నాయి. ఫ్యాన్స్ మాత్రం ఈ భారీ సినిమాల కోసం ఆసక్తిగా ఎదురుచూస్తున్నారు.

# రోషన్ హీరోగా ఏమో ఏమో ఇది మూవీ



కాంపియన్ హీరో రోషన్ మేక టాలెంటెడ్ డైరెక్టర్ శైలేష్ కొలను కాంబినేషన్ లో రూపొందుతున్న సరికొత్త చిత్రానికి 'ఏమో ఏమో ఇది' అనే క్లాసిక్ టైటిల్ ను ఖరారు చేశారు మేకర్స్. వాలెంటైన్స్ డే సందర్భంగా శనివారం ఈ సినిమా టైటిల్ తో పాటు 'ద ఫస్ట్ బ్రేజ్' పేరుతో ఒక చిన్న గ్లింప్ ను చిత్ర యూనిట్ విడుదల చేసింది. ఇప్పటివరకు 'హిట్ సిరీస్', 'సైంధవ్' వంటి ఇంటెన్స్ క్రైమ్ థ్రిల్లర్ తో మెప్పించిన శైలేష్ కొలను, ఈసారి పూర్తి భిన్నంగా రొమాంటిక్ కామెడీ జానర్ ను ఎంచుకోవడం విశేషం. ఈ గ్లింప్ లో హీరో రోషన్ (అభయ్) తన తల్లితో అమ్మాయిల గురించి, నేటి తరం రిలేషన్ షిప్ గురించి చేసే కామెడీ సంభాషణలు ప్రేక్షకులను ఆకట్టుకుంటున్నాయి. ఈ సినిమాలో రోషన్ సరసన 'కన్నప్ప' ఫేమ్ ప్రీతి ముకుందన్ (అపూర్వ పాత్రలో) కథానాయికగా నటిస్తోంది. సితార ఎంటర్టైన్ మెంట్స్ మరియు ఫార్యూన్ ఫోర్ సినిమాస్ బ్యానర్లపై సూర్యదేవర నాగవంశీ, సాయి సౌజన్య ఈ చిత్రాన్ని నిర్మిస్తున్నారు. 'ఖుషి', 'హాయ్ నాన్న' వంటి చిత్రాలకు అద్భుతమైన మ్యూజిక్ అందించిన హేషామ్ అబ్దుల్ వహాబ్ ఈ సినిమాకు సంగీతం సమకూరుస్తున్నారు. ప్రస్తుతం శరవేగంగా షూటింగ్ జరుపుకుంటున్న ఈ చిత్రాన్ని 2026 దసరా కానుకగా థియేటర్ లోకి తీసుకురావాలని నిర్మాతలు ప్లాన్ చేస్తున్నారు.



# ఘట్టమనేని మరో వారసుడు జయకృష్ణ ఎంట్రీ

### శ్రీనివాస మంగాపురం మూవీ పోస్టర్ విడుదల

వాలెంటైన్స్ డే సందర్భంగా తెలుగు సినీ ప్రియులకు ఒక క్రేజీ ఆప్ డేట్ వచ్చింది. సూపర్ స్టార్ కృష్ణ మనవడు, రమేష్ బాబు కుమారుడు జయకృష్ణ ఘట్టమనేని హీరోగా పరిచయమవుతున్న చిత్రం 'శ్రీనివాస మంగాపురం'. ఈ చిత్రానికి సంబంధించిన ఫస్ట్ లుక్ మరియు టైటిల్ పోస్టర్ ను చిత్ర బృందం నేడు విడుదల చేసింది. విడుదలైన పోస్టర్ లో 'ఏ భాషలో చెప్పాలి నా ప్రేమని, వెయ్యేళ్లు నా ఈ ఎడబాటుని' అంటూ కథానాయకుడు శ్రీను మంగతో చెప్పిన డైలాగ్ ప్రేక్షకులను విశేషంగా ఆకట్టుకుంటోంది. ఘట్టమనేని కుటుంబం నుంచి మరో వారసుడు ఈ సినిమాతో టాలీవుడ్ లోకి అడుగుపెడుతుండడంతో మూవీ పై భారీ అంచనాలు నెలకొన్నాయి. బాలీవుడ్ సీనియర్ నటి రవీనా టాండన్ కుమార్ రాషా తదాని ఈ చిత్రంతో హీరోయిన్ గా తెలుగు ప్రేక్షకులకు పరిచయం కాబోతుంది. ఇక ఈ సినిమాకు ఆర్ ఎన్ 100, మంగళవారం చిత్రాల దర్శకుడు అజయ్ భూపతి దర్శకత్వం వహిస్తున్నాడు. వైజయంత్ మూవీస్, స్వప్న సినిమా మరియు ఆనంది ఆర్ట్స్ క్రియేషన్స్ వంటి ప్రతిష్టాత్మక నిర్మాణ సంస్థలు సంయుక్తంగా నిర్మిస్తున్న ఈ చిత్రానికి జి.వి. ప్రకాష్ కుమార్ సంగీతం అందిస్తున్నారు.



# గ్లామర్ తో మతులు పోగోడుతున్న సుందరవల్లి!

సోషల్ మీడియాను వేదికగా చేసుకొని ఎంతోమంది సెలబ్రిటీలు పాపులారిటీని సంపాదించుకోవడమే కాకుండా.. తమ సినిమాలను కూడా ప్రమోట్ చేసుకుంటున్నారు. అందులో భాగంగానే అందాలు ఆరబోస్తూ తమ పాత్రలను రివీల్ చేస్తూ తమ సినిమాలకు వస్తున్న రెస్పాన్స్ కి.. ఆడియన్స్ కి కృతజ్ఞతలు కూడా తెలియజేస్తున్నారు. ఈ క్రమంలోనే ఒక హీరోయిన్ తన పాత్ర పేరుతో అభిమానులకు కృతజ్ఞతలు చెప్పుకొచ్చింది. తన సినిమా టీజర్ కి ప్రేక్షకులు చూపిస్తున్న ఆదరణకు మంత్రముగ్ధులైన ఆమె.. ఈ వాలెంటైన్స్ డే సందర్భంగా స్పెషల్ ఫోటో తో పాటు స్పెషల్ గా ధన్యవాదాలు కూడా తెలియజేయడం ఇప్పుడు వైరల్ గా మారింది. ఆమె ఎవరో కాదు ప్రముఖ యంగ్ బ్యూటీ నభా నటేష్. తాజాగా ఈమె నిఖిల్ సిద్ధార్థ్ షిఫ్టు షో సినిమాలో హీరోయిన్ గా నటిస్తోంది. ఈ సినిమాలో సుందరవల్లి పాత్రలో నటిస్తున్నట్లు ఈమె ఫస్ట్ లుక్ పోస్టర్ ను కూడా మేకర్స్ రిలీజ్ చేసిన విషయం తెలిసింది. భరత్ కృష్ణమార్య దర్శకత్వంలో వస్తున్న ఈ సినిమాలో నభా నటేష్ తో పాటు సంయుక్త మీనన్ కూడా నటిస్తోంది. ఇదిలా ఉండగా రెండు రోజుల క్రితం ఈ సినిమా టీజర్ ని మేకర్స్ విడుదల చేసిన విషయం తెలిసింది. ఈ టీజర్ కి విశేష స్పందన లభిస్తున్న నేపథ్యంలో పైగా ఈరోజు వాలెంటైన్స్ డే సందర్భంగా కొన్ని ఫోటోలను షేర్ చేస్తూ మీ సుందరవల్లి వాలెంటైన్స్ డే సందర్భంగా మీకు స్పెషల్ విఎస్ తెలియజేస్తోంది. స్వయంభు టీజర్ కి అందించిన ఆదరణకు ధన్యవాదాలు అంటూ తెలియజేసింది. ఇకపోతే తాజాగా సుందరవల్లి గెటప్ లో తన అందంతో మరోసారి ఆకట్టుకునే ప్రయత్నం చేసింది. గ్రీన్ అండ్ రెడ్ కలర్ లెవంగా ధరించి టాప్ స్టీప్ లెస్ అందాలతో అభిమానులను ఉక్కిరిబిక్కిరి చేసింది. గ్లామర్ విందు వడ్డిస్తూ యువతకు ఊపిరాడకుండా చేసింది ఈ ముద్దుగుమ్మ. మొత్తానికైతే వాలెంటైన్స్ డే సందర్భంగా నభా షేర్ చేసిన ఈ ఫోటోలు సోషల్ మీడియాలో వైరల్ గా మారుతున్నాయి.

